



இலங்கையின் முதல் தமிழ்க் கத்தோலிக்க வார ஏடு

பாதுகாவலன்

PAATHUKAVALAN

Registered in the Department of Post of Sri Lanka No./159/News/2019. Founded 19 Feb.1876

St.Joseph's Catholic Press, 360 Main Street, Jaffna, Sri Lanka. Tel: 021 - 222 2378 | Fax: 021 - 222 9041 | E-mail: editorkavalan@gmail.com, ISSN 1391-7633


மலர் : 143

இதழ் : 10

திகதி : 09.06.2019

விலை : 30.00

ஆயர் பேரவையில் பிரதமரைக் கடிந்து கொண்டார் யாழ் ஆயர்



ஈஸர் தாக்குதலைத் தொடர்ந்து நடைபெற்ற ஆயர் பேரவையின் போது ஜனாதிபதி மைத்திரிபால சிறிசேனா அவர்களையும் பிரதமர் ரணில் விக்கிரமசிங்க அவர்களையும் தனித்தனியே இலங்கை ஆயர்கள் கூட்டாகச் சந்தித்து சமகால பாதுகாப்பு நிலைமை பற்றிக் கலந்துரையாடல்களை நடத்தினர். பிரதமர் ரணில் விக்கிரமசிங்கவுடனான ஆயர்கள் சந்திப்பின்போது யாழ் ஆயர் பேரூட் கலாநிதி ஜஸ்ரின் ஞானப்பிரகாசம் ஆண்டகை அவர்கள் ஈஸர் தாக்குதல்களுக்கு ஜனாதிபதியும் பிரதமரும் முழுமையாகப் பொறுப்பேற்கவேண்டும். இத்தாக்குதல்களுக்கு இவர்கள் இருவருமே பதில் கூற வேண்டும் எனவும் பிரதமரிடம் வலியுறுத்திக் கூறினார்.

ஆயர் அவர்கள் பிரதமரிடம் மேலும் கூறுகையில், அரசாங்கத்தின் அசமந்தப்போக்கே தீவிரவாதிகள்


தாக்குதலை நிறைவேற்றக் களம் அமைத்தது எனவும் குறிப்பிட்டார். 'விடுதலைப்புலிகளை அழித்து ஒழித்து விட்டோம்' என்ற பெருமிதத்தில் அரசு இருந்து விட்டதே ஒழிய, நாட்டையும் மக்களையும் பாதுகாக்க வேண்டும் என்ற எண்ணம் அரசிடம் உள்ளளவும் இருக்கவில்லை எனவும் யாழ் ஆயர் பேரூட் கலாநிதி ஜஸ்ரின் ஞானப்பிரகாசம் ஆண்டகை அவர்கள் கடிந்து கொண்டார்.

இத்தாக்குதலுக்கு அரசுசார் அதிகாரிகள், அரசியல்வாதிகள் காரணமாயிருந்தால் அவர்களை உடனே சட்டத்துக்கு முன் நிறுத்தமாறும் யாழ் ஆயர் பிரதமரிடம் கேட்டுக்கொண்டார்.

இச்சந்திப்பின் போது ஏனைய தமிழ் மறை மாவட்ட ஆயர்களாகிய திருமலை ஆயரும், மன்னார் ஆயரும் தத்தம் மறைமாவட்டப் பாதுகாப்பு நிலைமைகள் பற்றி பிரமரிடம் பிரஸ்தாபித்தனர்.



“பொதுநிலைக் குடும்ப வாழ்வு” றோமாபுரி பன்நாட்டு மாநாட்டில் யாழ் ஆயர்



“வாழ்வுக்கு ஆம்” என்போம் என்னும் கருப்பொருளில் பொதுநிலை குடும்ப வாழ்வு மையம் றோமாபுரியில் ஏற்பாடு செய்த மூன்றுநாள் பன்நாட்டு மாநாட்டில் யாழ் ஆயர் யஸ்ரின் ஞானப்பிரகாசம் ஆண்டகை அவர்கள் கலந்து கொண்டார்.

மே மாதம் 23^{ம்} திகதி முதல் 25^{ம்} திகதி வரை றோமாபுரியில் நடைபெற்ற இம் மாநாட்டில் கத்தோலிக்க குடும்ப வாழ்வின் ஆன்மீக முக்கியத்துவம் வலியுறுத்தப்பட்டது. இறைவன் தரும் வாழ்வு என்ற உயரிய கொடைக்கு நாம் எப்போதும் “ஆம்” என்று பதில் கூறி இறைத் திட்டம் கத்தோலிக்க குடும்ப வாழ்வில் நிறைவேற ஆயர்கள் வழியாக திருஅவை இறைமக்களுக்கு இம் மாநாட்டின் வழியாக அழைப்பு விடுக்கின்றது.

குறிப்பாக இவ் அமர்வில் “கருச்சிதைவு”, “செயற்கைக் குடும்பக் கட்டுப்பாடு” என்பவற்றுக்கு எதிரான திரு அவையின் கோட்பாடுகள் முன்வைக்கப்பட்டதாக ஆயர் அவர்கள் பாதுகாவலனுக்குத் தெரிவித்தார்.

கல்வி ஆலோசகராகப் பதவி உயர்வு

திருமறைகலாமன்ற பிரதி இயக்குநரும், “பாதுகாவலன்” ஆசிரியர் குழுமத்தின் ஆலோசகரும், யாழ்ப்பாண மாவட்ட கலாசார அதிகார சபையின் பொருளாளரும், யா/இந்துக்கல்லூரி நாடகமும் அரங்கியலும் பாட ஆசானும் ஈழத்தின் புகழ்பெற்ற நாடகவியலாளரும், அண்ணா வியாபாரம் ஆகிய திரு.ஜோன்சன் ராஜ்குமார் அவர்கள் 03.06.2019 முதல் யாழ் வலய சேவைக்கால கல்வி ஆலோசகராகப் பதவி உயர்வு பெற்றுள்ளார். திரு.யோன்சன் அவர்களின் கல்வி மற்றும் கலைப்பணி யாழ் மாணவர் சமூகத்திற்கு மேலும் நிறைவாகக்கிடைக்க “பாதுகாவலன்” வாசக நெஞ்சங்கள் சார்பாக வாழ்த்தி மகிழ்கின்றோம்.

திரு யோன்சன் அவர்கள் பாதுகாவலன் பத்திரிகையில் கலைக் காவலன் எனும் பகுதியில் காவலார் யோவான் எனும் புனை பெயரில் ஈழத்துக் கலை வடிவங்கள் பற்றியும் ஈழத்துக் கலைஞர்கள் பற்றியும் தொடர் கட்டுரைகளை எழுதி வருபவர் என்பதும் வாசகர்கள் அறிந்ததே.



சில்லாலையில் அன்பிய உக்குவிப்பாளர் கருத்தமர்வு



சில்லாலைப் பங்கில் அன்பிய உக்குவிப்பாளர்களுக்கான கருத்தமர்வு 05.05.2019 அன்று மாலை 3.00 மணியிலிருந்து 6.00 மணிவரை நடைபெற்றது. அருட்தந்தை மில்பர் வாஸ் CMF அடிகள் தலைமையில் ஆரம்ப செய்மும் தொடர்ந்து எம் பங்குத்தந்தை அருட்பணி A. அகஸ்தின் அடிகளாரினால் வரவேற்புரையும் வழங்கப்பட்டது.

இக்கருத்தமர்விற்கு மூளாய், சில்லாலை, சங்காணைப் பங்கு ஆலயங்களைச் சேர்ந்த வழிபாட்டுக்குழுவினரும் வலயங்களைச் சேர்ந்த அன்பிய உக்குவிப்பாளர்களும் கலந்துகொண்டனர்.

(தொடர்ச்சி 02^{ம்} பக்கம்.)

பன்நாட்டுக் கரித்தாஸ் பொதுச் சபைக் கூட்டம்

பன்னாட்டுக் கரித்தாஸ் பொதுச் சபைக் கூட்டத் தொடரானது கடந்த மே மாதம் 22^{ம்} திகதி முதல் 28^{ம்} திகதி வரை உரோமாபுரியில் நடைபெற்றது. இக்கூட்டத் தொடரில் இலங்கை ஆயர் பேரவையின் கரித்தாஸ் பணிகளின் உப தலைவராகிய யாழ் ஆயர் ஜஸ்ரின் ஞானப்பிரகாசம் ஆண்டகை அவர்கள் கலந்து கொண்டார்.

இக் கூட்டத்தில் கரித்தாஸ் பன்னாட்டு நிறுவன ஆண்டு பணியறிக்கை, நிதி அறிக்கை, எதிர்காலத் திட்டமிடல்கள் நிதி ஒதுக்கீடுகள் என்பன பற்றிய கலந்துரையாடல்களுடன் புதிய பணியாண்டுக்கான பொதுச் சபைத் தலைவர், செயலர், பொருளாளர் அடங்கிய நிர்வாகக் குழுத்தெரிவும் இடம் பெற்றது. இக்கூட்டத் தொடரின் போது புனித பேதுருவானவர் பேராலயத்தில் திருத்தந்தையுடன் திருப்பலியும், இவ் அமர்வில் திருத்தந்தையின் வருகையும் சந்திப்பும் இடம்பெற்றமை குறிப்பிடத்தக்கதாகும்.

திருக்குடும்ப மத்திய சபை ஆலோசகர்கள் யாழ் வருகை



உரோமாபுரியிலுள்ள திருக்குடும்ப சபையின் மத்திய சபை ஆலோசகர்களான அருட்சகோதரிகள் எட்னா, மிசேல் ஆகியோர் கடந்த வாரம் யாழ்ப்பாணம் விஜயம் மேற்கொண்டு திருக்குடும்ப சபையாரோடு பல்வேறு சந்திப்புகளை மேற்கொண்டார்கள்.

திருக்குடும்ப சபை நிறுவப்பட்டதன் 200 ஆண்டுகள் நிறைவு நிகழ்வுகள் வருகிற வருடம் முன்னெடுக்கப்படுகின்ற இந்நிலையில் மேற்படி ஆலோசகர்களின் வருகையை முன்னிட்டு இந்நிகழ்வை அர்த்தமுள்ள வருகையாக அனுசரிப்பதற்கான பல ஆயத்தக் கூட்டங்கள் நடாத்தப்பட்டன. யாழ்.மறைமாவட்டத்திலுள்ள திருக் குடும்ப துணைக் குருக்களையும் அவர்கள் சந்தித்துக் கலந்துரையாடினார்கள்.

பெந்தக்கோஸ்து திருவிழிப்பு நடைபெறவில்லை

நாட்டின் தற்போதைய சூழ்நிலையைக் கருத்தில் கொண்டு வருடா வருடம் யாழ் புனித மடுத்தீனார் குருமட மைதானத்தில் நடாத்தப்படுகின்ற தூய ஆவியார் வருகைக்கான திருவிழிப்பு ஆராதனை இவ்வருடம் நடைபெறவில்லை. மாறாக பங்குகளில் பெந்தக்கோஸ்து ஞாயிறுக்கு முன்னைய நாள் சனிக்கிழமை மாலையில் விடிவு நற்கருணை ஆராதனையும் திருவிழிப்புத் திருப்பலியும் ஒப்புக்கொடுக்கப்பட்டு தூய ஆவியாரின் அபிஷேகப் பொழிவுக்காக மக்கள் ஒன்றுகூடிச் செபித்தார்கள்.

யாழ் ஆயர் சுவிஸ் பயணம்

சுவிஸ் தமிழ் ஆன்மீகப் பணியக ஸ்தாபகத்தின் வெள்ளிவிழா இவ்வாண்டு நினைவு கூரப்படுவதனால், இவ் வெள்ளி விழாவானது யூன் மாதம் 9^{ம்} திகதி ஞாயிற்றுக்கிழமை புனித அந்தோனியார் திருநாளுடன் சுவிஸ் ஆன்மீகப் பணியக இறைமக்களால் கொண்டாடப்படுகிறது. இவ் வெள்ளி விழாத் திருப்பலியைத் தலைமைதாங்கி ஒப்புக்கொடுக்க யாழ் ஆயர் ஜஸ்ரின் ஞானப்பிரகாசம் ஆண்டகை அவர்களுக்குக் கொடுக்கப்பட்ட அழைப்பை ஏற்று ஆயர் அவர்கள் சுவிஸ் பயணமானார்.

எமது எண்ணம்

உயிர்த்த ஞாயிறுத் தாக்குதலும் உண்ணாவிரதப் போராட்டமும்

உயிர்த்த ஞாயிறுத் தாக்குதலின் பின்னர் இலங்கை அரசியலில் நடக்கும் நிகழ்வுகள் சிங்கள பெளத்த பேரின வாதத்தை நிறுவி, ஏனைய சமூகங்களை ஒரு அமைச்சுப் பதவியில் கூட இருக்க விடக்கூடாது என்ற நிலைப்பாட்டை பிரதானமாகக் கொண்டமைந்துள்ளதாகவே கர்ணப்படுகின்றது. 21.4.2019 அன்று நடந்த தற்கொலைத் தாக்குதலில் கொல்லப்பட்டவர்களில் மிக அதிக விதமானவர்கள் கிறிஸ்தவத் தமிழர்கள். ஆனால் அவர்கள் முஸ்லிம்கள் மீது கோபமடையவில்லை. சர்வதேசப் பயங்கரவாதம் ஒன்றுக்கு இலங்கை முஸ்லிம் இளைஞர்கள் சிலர் மூளைச் சலவை செய்யப்பட்டுப் பயன்படுத்தப்பட்டிருக்கின்றனர்.

இதற்குச் சில முஸ்லிம் அமைச்சர்கள், ஆளுநர்கள் உடந்தையாக இருந்துள்ளனர் என்று பெளத்த குருமாரும் சிங்கள மக்களும் நம்புகின்றனர். அப்படியாக இருந்தால், அவர்களைக் கைது செய்து விசாரணை நடத்தியிருக்கலாம். இலங்கை ஒற்றையாட்சி அரசாங்கத்திடமே முழு அதிகாரங்களும் உண்டு. ஆனால் அதனைச் செய்யாமல் பெளத்த குரு ஒருவர் அதுவும் நாடாளுமன்ற உறுப்பினர் ஒருவர் உண்ணாவிரதப் போராட்டம் ஒன்றை நடத்தியிருக்கின்றார்.

அந்த உண்ணாவிரதப் போராட்டத்தை அமைச்சர்கள், நாடாளுமன்ற உறுப்பினர்கள் பலரும் சென்று பார்வையிட்டிருக்கின்றனர். ஆனால் இந்தப் போராட்டத்தை பெளத்த பேரினவாதத்தின் கோரமுகம் என்றே கிறிஸ்தவர்கள் கருதினர். தற்கொலைத் தாக்குதல் ஒன்று நடக்கப்போகின்றதென ஏப்ரல் எட்டாம் திகதியே இலங்கைப் பாதுகாப்புத் தரப்புக்குத் தகவல் கிடைத்திருக்கின்றது.

ஆனால், உரியவர்கள் நடவடிக்கை எடுக்கவில்லை. ஆகவே அதற்கு எதிராக இந்த பெளத்த பேரினவாதம் குரல் கொடுக்காமல் அமைச்சர்களாகவும், ஆளுநர்களாகவும் பதவி வகித்திருந்த முஸ்லிம்கள் சிலரைப் பதவிவிலக வேண்டுமெனக் கோரி உண்ணாவிரதப் போராட்டம் நடத்தியதன் நோக்கம் என்ன? இந்த விசாரணைக்கு வெளிநாடுகளின் இராணுவப் புலனாய்வின் உதவி பெறக் கூடாதென்றும் பெளத்த மதகுருமார் கோரியுள்ளனர். ஆனால் ஈழப்போரை அழிக்க அமெரிக்கா போன்ற மேற்குலகத்திடமும் இந்தியா, ஜப்பான் போன்ற நாடுகளினதும் உதவியைப் பெற்றனர்.

முல்லைத்தீவில் இருந்து திருகோணமலை வரை யான தமிழரின் கடற்பகுதியில் எண்ணெய் வள ஆய்வை அமெரிக்க நிறுவனம் ஒன்று கடந்த ஆண்டு செப்ரம்பர் மாதம் இரண்டாம் திகதி ஆரம்பித்துள்ளது. ஐந்து ஆண்டுகளுக்கு அந்தத் திட்டம் உள்ளது. அத்துடன் திருகோணமலைத் துறைமுகத்தில் அமெரிக்காவுக்குத் தளம் அமைக்கவும் அனுமதி கொடுக்கப்பட்டுள்ளது. ஆகவே இவற்றையெல்லாம் எதிர்க்காமல் தற்கொலைத் தாக்குதல் விசாரணைக்கு வெளிநாட்டு இராணுவம் தேவையில்லையென்று மாத்திரம் எதிர்க்கின்றனர். அமெரிக்காவுடன் "சோபா" எனப்படும் பாதுகாப்பு உடன்படிக்கைகளை எதிர்க்கின்றனர். ஆனால் சீனாவுடன் இலங்கை கடந்த மாதம் 14 ஆம் திகதி செய்த பாதுகாப்பு ஒப்பந்தத்தை எதிர்க்கவில்லை.

எனவே இந்த பெளத்த பேரினவாதத்தின் நோக்கம் என்ன? அத்தோடு குற்றவியல் குற்றமான தற்கொலைத் தாக்குதல் குறித்த விசாரணைகளை உயர்நீதிமன்றம் நடத்தாமல் தடுப்பதற்கு நாடாளுமன்றத் தெரிவுக்குழு நியமிக்கப்பட்டிருக்கின்றது. அதற்கும் பெளத்த தேரர்கள் எதிர்ப்பு வெளியிடவேயில்லை. எனவே பாதிக்கப்பட்ட கிறிஸ்தவ மக்களுக்கு சந்தேகம் ஏற்பட்டுள்ளது. சவுதி உள்ளிட்ட அரேபிய நாடுகள், ஈரான் போன்ற நாடுகளிடம் இருந்து இலங்கைக்கு வருகின்ற பணம் தொடர்பாக வேறு சிங்களக் கட்சிகளும் சந்தேகம் எழுப்பியுள்ளன. சட்டவிரோதமான நிதி கிழக்கு மாகாணத்தின் சில அபிவிருத்தித் திட்டங்களுக்காகப் பெறப்பட்டிருப்பதாக பேராசிரியர் ஆசுமாரசிங்க நாடாளுமன்றத்திலே கூறியிருந்தார்.

ஆகவே தமது நிதித் தேவைகளுக்காகப் பிரதான சிங்கள அரசியல் கட்சிகள் முஸ்லிம் அரசியல்வாதிகள் சிலரைப் பயன்படுத்தியிருக்கின்றனர் என்பது கண்கூடு. இதை மனச்சாட்சியுள்ள சிங்கள அமைச்சர்கள் சிலரும் ஒப்புக்கொள்கின்றனர். எனவே சலுகை, நிவாரண அரசியலை இதுவரைகாலமும் செய்துவந்த முஸ்லிம்கள், தமிழ் பேசுகின்றவர்கள் என்ற அடிப்படையில் ஈழத்தமிழ் மக்களோடு சேர்ந்து பயணிக்க வேண்டிய சூழல் ஏற்பட்டுள்ளது. ஆனால் பிரதான சிங்கள அரசியல் கட்சிகளோடு சேர்ந்திருந்தால் மாத்திரமே முஸ்லிம் சமூகத்துக்கு நன்மையெனக் கருதினால் அதற்குக் காலம்தான் பதில் சொல்ல வேண்டும். சிங்கள ஆட்சியாளர்களோடு சேரும் போது சிறுபான்மைச் சமூகம் என்றும் தமிழ்த்தரப்புடன் சமாதானப் பேச்சுக்கள் நடத்தப்பட்டபோது தங்களைத் தேசிய இனம் என்றும் முஸ்லிம் தலைவர்கள் கூறியதன் நோக்கம் குறித்தும் கேள்விகள் எழாமலில்லை.

அருட்பணி. எஸ். எயின்சிலி றொஷூன்

மானியாய் புனித அந்தோனியார் திருநாள்

இவ்வாண்டு மானியாய் புனித அந்தோனியார் திருத்தலத் திருவிழாவானது யூன் மாதம் 16ம் திகதி (ஞாயிற்றுக்கிழமை) கொண்டாடப்படும்.

திருநாள் திருப்பலியானது யாழ் ஆயர் பேரருட்கலாநிதி யன்றின் ஞானப்பிரகாசம் ஆண்டகை தலைமையில் காலை 7.00 மணிக்கு

ஒப்புக்கொடுக்கப்படும்.

நற்கருணை விழாவானது யூன் மாதம் 15ம் திகதி சனிக்கிழமை மாலை 4.30 மணிக்குத் திருச்செயமாலையோடு ஆரம்பமாகுமென மானியாய் பங்குத்தந்தை அருட்பணி. S.J.Q.ஜெயரஞ்சன் அடிகளார் பாதுகாவலனுக்குத் தெரிவித்தார்.

அருட்பணியாளர்களை கரிசனையுடன் கண்ணோக்கிப் பாருங்கள்

நமது சமுதாயங்களில் உழைக்கும் அருட்பணியாளர்களைக் கருத்துடன் காணும்படி உங்களைக் கேட்கிறேன் என்று திருத்தந்தை பிரான்சிஸ் கூறியுள்ளார்.

அருட்பணியாளர்கள் குறைபாடு ஏதுமற்ற தலைசிறந்தவர்கள் அல்ல, இருந்தாலும் அவர்களில் பலர் தங்களிடம் உள்ள அனைத்தையும், பணிவோடும், மகிழ்வோடும் தங்கள் வாழ்நாளின் இறுதி வரை மக்களுக்கு அளிக்கின்றனர் என்று கூறியுள்ளார் திருத்தந்தை.

மக்களுக்கு நெருக்கமாக வாழ்ந்து ஒவ்வொருவருக்காகவும் கடினமாக உழைக்கும் அருட்பணியாளர்களின் சாட்சிய வாழ்வுக்காக நன்றியுணர்வுடன் இருப்போமென திருத்தந்தை பிரான்சிஸ் அவர்கள் அழைப்பு விடுத்துள்ளார்.

அருட்பணியாளர்கள், தங்கள் பணிவான, வாழ்வின் வழியே, மக்களோடு ஒன்றித்திருக்க குறிப்பாக மிகவும் வறுமைப்பட்டோருடன் ஒன்றித்திருக்க, தங்களையே அர்ப்பணிக்கும்படி, அவர்களுக்காக செலிப்போம் எனவும் வேண்டியுள்ளார் திருத்தந்தை.

இளையோரை அழைப்பதற்கு தயக்கம் கொள்ளத் தேவையில்லை

திருத்தந்தை பிரான்சிஸ் அவர்கள் இளையோரை மையப்படுத்தி எழுதிய 'கிறிஸ்து வாழ்கிறார்' என்ற திருத்தாது அறிவுரை மடலின் தொடக்கத்தில், "கிறிஸ்து தொடும் ஒவ்வொன்றும் இளமையாக புதிதாக, வாழ்வு நிறைந்ததாக மாறுகிறது" என்று இவ்வாரம் குறிப்பிட்டுள்ளார்.

அழைத்தல் என்று சொன்னதும், இளையோரை எண்ணிப்பார்க்கத் தோன்றுகிறது என்பதை, தன் முதல் பகுதியில் குறிப்பிட்ட திருத்தந்தை பிரான்சிஸ் அவர்கள், அழைத்தல் என்பது ஒவ்வொருவரின் வாழ்நாள் முழுவதும் தொடரும் ஓர் அம்சம் என்றும், நாம் ஒவ்வொருவரும் புனிதத்தில் வளர விடுக்கப்படும் சவாலாக அழைத்தல் விளங்குகிறது என்றும் கூறினார்.

மேலும், இறைவனின் அழைத்தலுக்கு செவி மடுக்கும் ஒவ்வொருவரும், தனிப்பட்ட முறையில் புனிதத்தில் வளர்வதற்கு அழைக்கப்பட்டுள்ளோம் என்று எண்ணுவதற்குப் பதில், அந்த அழைத்தல், மற்றவரோடு நம்மைப் பிணைக்கிறது என்பதை உணரவேண்டும் என்று திருத்தந்தை எடுத்துரைத்தார்.

சில்லாலையில் அன்பிய...

(1ம் பக்கத் தொடர்ச்சி)

ஆரம்பத்தில் அருட்பணி மில்பர் அடிகளாரினால் அன்பினம் என்றால் என்ன? அது எப்போது ஆரம்பிக்கப்பட்டது, தற்போது மேய்ப்புப்பணி மாநாட்டின் முக்கிய நோக்கம் அன்பியங்களை உருவாக்குவது எனவும் யாழ் ஆயர் அவர்கள் ஒவ்வொரு பங்கிலும் அன்பியங்கள் உருவாக்கப்படுவேண்டும் என்பதை வலியுறுத்துகின்றார் என்றும் தெரிவித்தார். ஊக்குவிப்பாளர் திரு.இ.அ.அமலரட்ணம் அவர்களால் அன்பியம் வளர்ந்து மீண்டும் அது தூர்ந்து மீண்டும் மீள் எழுச்சி பெறுவது பற்றியும் எடுத்துரைக்கப்பட்டது.

தொடர்ந்து நற்செய்திப் பகிர்வின் படிமுறைகள் பற்றி விளக்கப்பட்டு குழுக்களாக்கப்பட்டு நாம் பங்கேற்கும் திருச்செய்யாக செயற்படுவதற்கான கருத்தியல் குழு ஆய்வு இடம்பெற்றது. அனைவரும் ஊக்கத்துடன் பங்கேற்றனர்.

தொடர்ந்து அன்பியத்தால் சமூகப்பணியும் ஆன்மீகப் பணியும் முன்னெடுக்கப்படுவதன் அவசியம் வழிபாடுகளைத் தீர்மானிப்பது போன்ற பல விடயங்களுக்கு அன்பியம் இலகுவாக இருக்கும் எனவும் சமூகப் பிரச்சினைகள் போன்றவற்றிற்கு தீர்வுகாணுதல் போன்றன பற்றி விளக்க மளிக்கப்பட்டது.

ஆரம்பத்தில் வலயங்களைச் சேர்ந்த புதிதாகத் தெரிவு செய்யப்பட்ட அன்பிய ஊக்குவிப்பாளர்கள் ஆலயத்தில் ஒன்றுசேர்ந்து தாங்கள் தங்களை மேலும் தயாரித்துக் கொண்டு பங்கில் நடைமுறைப்படுத்துவதெனவும் தீர்மானிக்கப்பட்டது. அதனைத் தொடர்ந்து நன்றியுரையுடனும் நன்றிப் படிப்பும் கருத்தரங்கும் இனிகே நிறைவுற்றது.

ரைத்தார்.

அழைத்தல் என்பதை ஒரு, பழங்காலக் கருத்தாக எண்ணிப்பார்ப்பதற்குப் பதில், அது இன்றும் நம்மிடையே பொருள் நிறைந்த, துடிப்பான ஒரு கருத்தாகப் போற்றிக் காக்கப்படவேண்டும் என்று திருத்தந்தை பிரான்சிஸ் அவர்கள் குறிப்பிட்டார்.

பொதுவாக, அழைத்தல் என்றதும் நமது சுதந்திரத்தைப் பறிக்கும் ஓர் எண்ணமாக அதை இளையோர் கருதக்கூடும் என்பதைச் சுட்டிக்காட்டிய திருத்தந்தை, இதற்கு மாறாக, கிறிஸ்துவில் தங்கள் முழு மகிழ்வைக் காண விளையவோம் என அறிவுறுத்தினார்.

அர்ப்பணிக்கப்பட்ட வாழ்வுக்கும், அருட்பணியாளர் வாழ்வுக்கும் இளையோரை அழைப்பதற்குத் தயக்கமோ, அச்சமோ கொள்ளத் தேவையில்லை என்பதைக் குறிப்பிட்ட திருத்தந்தை பிரான்சிஸ் அவர்கள், உண்மையான அர்ப்பணிப்புடன் உழைப்பவர்களைக் காணும் இளையோர் தாங்களாகவே இந்த வாழ்வைத் தேர்ந்தெடுக்க இவர்களின் எடுத்துக்காட்டு உதவியாக இருக்கும் என்று கூறினார்.

பிளவுபட்டு, காயப்பட்டு நிற்கும் இவ்வுலகைப்போலவே, திருஅவையும் பிளவுகளையும் காயங்களையும் சந்திக்கிறது என்பதைத் தெளிவுபடுத்திய திருத்தந்தை, ஐரோப்பாவில் இறையழைத்தல்களை ஊக்குவிக்கும் மேய்ப்புப்பணியில் ஈடுபட்டிருப்போர், உடைந்த உள்ளங்களைத் தேற்றும் பணியில் உள்ள சவால்களை இளையோர்முன் வைக்கும்படி கேட்டுக்கொண்டார்.

துயர் பகிர்கின்றோம்

அமலமரித் தியாகிகள் சபையைச் சேர்ந்த அருட்பணி ஸ்ரனி அன்ரனி அடிகளாரின் அன்புத் தாயார் மேரி எட்வீசம்மா அன்ரனி அவர்கள் வைகாசி 31ம் நாள் கனடாவில் காலமானார். அன்னாரின் ஆன்மா இறைவனில் இறைப்பாற மன்றாடுவதுடன் இழப்பில் துயருற்றிருக்கும் அருட்தந்தைக்கும் அவரது குடும்பத்தினருக்கும் எமது ஆழ்ந்த அனுதாபத்தைத் தெரிவித்துக் கொள்கின்றோம்.



நீங்கள் உயர்வு பெற புன் அடிவுற்றேன். இயேசு புன் பெயர் பாவலா? (2 கொர் 11:7)

உயிர்ப்பு விழாவைத் தொடர்ந்து பல மறை மாவட்டங்களில் குருக்களைத் திருநிலைப்படுத்தும் நிகழ்வுகள் இடம்பெறுவது வழக்கம். அதன் விளைவாக, எமது நாட்டில் ஏராளமான குருக்கள் இம் மாதங்களில் குருப்பட்ட ஆண்டு நிறைவு விழாக்களைக் கொண்டாடுவதும் வழக்கம். இச் சூழலில் குருத்துவம் பற்றி ஒரு சில சிந்தனைகளை இங்கு பகிரலாம் என விழைகின்றேன்.



குரு என்பவர் யார்?

குரு என்பவர் யார்? இக் கேள்வியை ஏறக்குறைய 50 ஆண்டுகளுக்கு முன்னதாகக் கேட்டிருந்தால், அதற்கான பதில் மிக இலகுவானதாகவும், திட்டவாட்டமானதாகவும் அமைந்திருக்கும். ஆனால் நவீன உலகில் துரிதமாக மாறிவரும் சமூக பின் புலத்தில், ஒரு குரு யார் என்பதைப் புரிந்து கொள்ளதல் ஒரு நீண்ட தேடல் ஆகும். பல கோணங்களிலிருந்து, ஒரு குருவின் இயல்பு, பணி பற்றிய சிந்தனைகளைப் பகிர முடியும். அவற்றில் ஒன்று இயேசு தம் சீடர்களை நோக்கி "மக்கள் என்னை யார் என்று கூறுகிறார்கள்" என்று கேட்டது போல, மக்கள் தமது அனுபவங்களிலிருந்து நேர்மறையானதும் எதிர்மறையானதுமான அபிப்பிராயங்களைப் பகிர்ந்து கொள்வது வழக்கம். பல்வேறு மதங்களிலும் 'குருக்கள்' எனப்படும் பாரம்பரியம் பல சந்திகள் வழி பாதுகாக்கப்பட்டு வளர்ச்சியடைந்துள்ளது. தாம் வழிபடும் இறைவனுக்குப் பலி செலுத்துவது அவர்களது முதன்மையான கடமையாக கருதப்பட்டது. யூத பாரம்பரியத்தில் காணப்படும் குருத்துவம் மூன்று நிலைகளில் தொடரப்பட்டது.

1. மூதாதையர் மரபு குருத்துவம்: இங்கு ஆபிரகாம் பலி செலுத்திக் கடவுளை வணங்கினார். தந்தை பிள்ளை வழி, பலி செலுத்துகின்ற மரபு தொடரப்பட்டது.
2. ஆரோன் வழி குருத்துவம்: இது லேவிய குலத்தை சார்ந்தவர்கள் தலைமை தாங்கிப் பலி ஒப்பு கொடுத்தார்கள்.
3. தலைமைக்குருத்துவம்: மெல்கிசேதேக் முறைப்படி ஓர் அரசர், இவருக்கு தந்தை இல்லை. தாய் இல்லை. தலை முறை வரலாறு இல்லை. (எபிரேயர் 7:3)

கிறிஸ்துவின் குருத்துவம், 'மெல்கிசேதேக் முறைப்படி நீர் என்றென்றும் குருவே', இவ்வாறு கிறிஸ்துவின் குருத்துவம் வரையறைகள், சம்பிரதாயம், சடங்குகள் தாண்டிய நிலையான குருத்துவமாக அமைகிறது. தன்னையே முழுமையாகச் சிலுவையில் அர்ப்பணித்த இயேசு குருவும், பலிப்பொருளும், பீடமும் ஆனார். சாவை சுமந்த இயேசு இறுதி இரா உணவின் போது, என் நினைவாகச் செய்யுங்கள் என்று குருத்துவத்தை ஏற்படுத்தினார். இக்குருத்துவத்தின் வெளிப்பாடாக சீடர்களுடைய காலடிகளைக் கழுவிப் பணி செய்வதே அதன் நிறைவு. திருத்தந்தை 11ம் பத்திநாதர் குருத்துவம் பற்றிய தம் கருத்தாளம் மிக்க சுற்று மடலில், ஒரு குரு கிறிஸ்துவின் பணியாளர் மீட்பராகிய இயேசுக் கிறிஸ்துவின் கரங்களில், ஒரு கருவியாகத் திகழ்கிறார் என்று கூறுகிறார்.

இன்றைய சூழலில் இக்குருத்துவத்தின் இயல்பில் நின்று, சான்று பகருவதும் கோரப்படும் பணிகளுக்கு முகம் கொடுப்பதும், தற்போதய குருக்களுக்கு பெரும் சவாலாக அமைகிறது.

எமது திருத்தந்தை பிரான்சிஸ் அவர்கள், நற்செய்தியின் மகிழ்வு (Evangelii Gaudium) என்ற மடலில், குருத்துவம் பற்றிப் பேசுகின்றபோது, குருக்களின் குருத்துவ வாழ்வு இயேசுக் கிறிஸ்துவின் நங்கூரமிடப்பட வேண்டுமென்கிறார். குருக்கள் வெறும் பணியாளர்கள் மட்டுமல்ல அவர்கள் கிறிஸ்துவின் நண்பர்கள்

அருட்பணி ஜீவா போல் அ.ம.தி

ஆவர். கிறிஸ்து வோடு நெருக்கமான அன்புப் பிணைப்பினால் உருவான இறை-மனித உறவில், குருக்கள் நிலைத்து நின்று கனி கொடுக்கும் சீடர்களாகத் திகழுகின்றார்கள். நற்கருணை, ஒப்புரவு போன்ற அருட்சாதனங்கள் வழியாகவும், செபத்திலும், தியானத்திலும் கொள்ளும் உறவாடல்வழியாகவும் குருக்கள் உருவாக்கப்படுகிறார்கள். பங்குத் தளங்களில் பணி புரியும் குருக்களை 'பங்குத் தந்தை' என அழைக்கப்படுவது அவருக்குக் கொடுக்கப்படும் சிறப்பு மிக்க பெயராகும். தகப்பன் பிள்ளைகள் என்ற நல்லுறவில் வளரவும், பணி செய்யவும், குருக்கள் அழைக்கப்படுகின்றனர். இவ்வறவு பற்றி பேசும் போது திருத்தந்தை பிரான்சிஸ் அவர்கள் கூறுகிறார், "ஒரு குருவானவர் இறை தந்தையினுடைய புன்னகையுடனும், இறைமக்களாகிய மந்தையின் மணமும் கமழ அவர்களது பணியும் அணுகு முறையும் அமைய வேண்டும்."

ஒரு குரு மனிதர்களால் மதிக்கப்படக்கூடிய பண்புடைய வராகவும், தேவை ஏற்படும் போது அவருடைய பணிகளைக்கூடியதாகவும், அப்பணியை மகிழ்வோடு செய்வவராகவும் விளங்குவார். தேவையோடு மக்கள் அணுகுகின்ற பொழுது அவர், எந்த மதத்தையோ, இனத்தையோ, சாதியையோ, பிரதேசத்தையோ சார்ந்தவர் என்று பாரபட்சம் பாராது தம் சொந்த, சுகபோக, பாதுகாப்பு எல்லைகளைக்கடந்தும் இறை அன்பைத் தம் பணியில் கலந்து கொடுப்பவர் ஒரு குருவானவர் ஆவர்.

இறை மக்களைப் பொறுத்தளவில் அவர்கள் தமது சொந்த அனுபவத்திலும், இறை நம்பிக்கையின் ஆழத்தைப் பொறுத்தும், தமது அன்பையும், ஆதரவையும், ஊக்கத்தையும் அளித்து ஒத்துழைப்பார்கள். குருக்களது பணியின் பயனை அனுபவிப்பார்கள்.

மீட்பின் கருவிகளாக விளங்கும் குருக்கள், இவ்வலகில் வாழும் அனைத்து மக்களுக்கும் அத்தியாவசியமானவர்கள் என்பதை உணருவார்கள். குருத்துவம் இறை மக்களுடைய மீட்பிற்காக இறைவன் கொடுக்கும் தனிப்பெரும் அருட்கொடையாகும்.

ருமேனிய திருத்தாதுப் பயணம் நிறைவுற்றது

ருமேனியா நாட்டில் தன் மூன்று நாள் திருத்தாதுப் பயணத்தை நிறைவு செய்து, ஜூன் 2, மாலை, உரோம் நகர் திரும்பினார். திருத்தந்தை பிரான்சிஸ், ஆர்த்தடாக்ஸ் கிறிஸ்தவர்களைப் பெரும்பான்மையினராகக் கொண்ட ருமேனியா நாட்டில் வெள்ளி, சனி மற்றும் ஞாயிறு ஆகிய மூன்று நாட்களில் திருத்தாதுப் பயணம் மேற்கொண்டு பல்வேறு குழுக்களைச் சந்தித்து, உரையாற்றித் திரும்பிய திருத்தந்தை பிரான்சிஸ் அவர்கள், ஞாயிறு மாலை, இத்தாலிய நேரம், 6.10 மணிக்கு உரோம் நகரின் சும்பினோ விமான நிலையம் வந்தடைந்தார். ஒவ்வொரு திருப்பயணத்தையும் நிறைவு செய்து திரும்பும் வழியில் மேரி மேஜர் பசிலிக் காப் பேராயைச் சென்று அன்னை மரியாவுக்கு நன்றி யுரைப்பதை வழக்கமாகக் கொண்டுள்ள திருத்தந்தை பிரான்சிஸ் அவர்கள், இம்முறையும் அவ்வாறே சென்று, சிறிது நேரம் செபித்தபின் வத்திக்கான் திரும்பினார். மேலும், தன் டூவிட்டர் செய்தியை வெளியிட்டுள்ள திருத்தந்தை பிரான்சிஸ் அவர்கள், 'இயேசு வானகத்திற்கு எழும்பிச் சென்றது. இயேசுவின் புது வாழ்வான பிரசன்னத்தை நம்மிடையே துவக்கி வைக்கிறது. அது மட்டுமல்ல, அவரைச் சந்திக்கவும், அவருக்குச் சேவையாற்றவும், அவரின் சாட்சிகளாக ஏனையோருக்கு விளங்கவும் உதவக்கூடிய கண்களையும் இதயத்தையும் நாம் கொண்டிருக்க வேண்டும் என இயேசு நம்மிடம் கேட்கிறார்' என்ற சொற்களைப் பதிவு செய்துள்ளார்.

போலந்து கிறிஸ்தவத்தை தழுவின இடத்தில் இளையோர் கூட்டம்

போலந்தின் பல்வேறு பகுதிகளைச் சேர்ந்த இளையோரும், சில ஐரோப்பிய நாடுகள், மற்றும், பனாமாவைச் சேர்ந்த இளையோரும் நடத்திய கூட்டம் ஒன்றிற்குச் செய்தி அனுப்பிய திருத்தந்தை பிரான்சிஸ் அவர்கள், இளையோர், இயேசுவின் குரலுக்கு கவனமுடன் கொடுக்க வேண்டுமென்று கேட்டுக் கொண்டார். போலந்தின் Lednica திறந்த வெளியில், கடந்த ஜூன் 01 நடைபெற்ற இக்கூட்டத்தில், செபம், மற்றும், ஆடல் பாடலுடன் ஏறத்தாழ அறுபதாயிரம் இளையோர் கலந்துகொண்டனர்.

"எனக்கு உம்மிடம் அன்பு உண்டு என உமக்குத் தெரியுமே" என இயேசுவிடம், புனித பேதுரு கூறிய பதில், இந்த இளையோர் கூட்டத்திற்குத் தலைப்பாக எடுக்கப்பட்டிருந்தது. இக்கூட்டத்தில் உரை வழங்கிய போலந்து ஆயர் பேரவைத் தலைவர், பேராயர் Stanislaw Gadecki அவர்கள், அனைத்து விதமான அன்புக்கு ஆதாரமாகவும், உரமூட்டுவதாகவும் கிறிஸ்துவின் அன்பு உள்ளது என்றார். ஒப்புரவு அருள்சாதனத்தை மையப்பொருளாகக் கொண்டு நடத்தப்பட்ட இக்கூட்டத்தில், நள்

ளிர்விலும், ஆடல், பாடல் மற்றும் செபத்துடன் செலவிட்டனர். இளையோர், இக்கூட்டத்தில், திருநற்கருணைமுன் மொளன மாகச் செபித்தல், திருப்பலி போன்றவைகளும் இடம்பெற்றன. போலந்து நாட்டில், முதன்முதலில் திருமுழுக்கு இடம் பெற்ற Lednica பகுதியில், கடந்த 23 ஆண்டுகளாக, ஒவ்வொரு ஆண்டும் சிறப்பிக்கப்படும் இந்த இளையோர் கூட்டம், அடுத்த ஆண்டில், ஜூன் மாதம் 6ம் தேதி இடம்பெறும் என அறிவிக்கப்பட்டுள்ளது.

திருத்தந்தையின் தலைமையில் பெந்தக்கோஸ்துப் பெருவிழா திருவிழிப்பு

ஜூன் 9, வருகிற ஞாயிறன்று சிறப்பிக்கப்படும் பெந்தக்கோஸ்து பெருவிழாவை முன்னிட்டு, ஜூன் 08, சனிக்கிழமை மாலை 6 மணிக்கு, திருத்தந்தை பிரான்சிஸ் அவர்கள் தலைமையில் வத்திக்கான் புனித பேதுரு வளாகத்தில், திருவிழிப்பு திருவிழிப்பாடு நடைபெறும். உரோம் மறைமாவட்டம் ஏற்பாடு செய்துள்ள இந்த செப வழிபாட்டின் இறுதியில், உரோம் திவினோ அமோரே இரையன்பு அன்னை மரியா திருவுருவம் படம் பவனியாக எடுத்துச் செல்லப்படும். பின்னர், அந்தப்படம், அன்று இரவு, திவினோ அமோரே திருத்தலத்தில் நடைபெறும் மெழுகுதிரிப் பவனியில் எடுத்துச் செல்லப்படும் என அறிவிக்கப்பட்டுள்ளது. இந்த திருவிழிப்புத் திரு விழிப்பாடு பற்றி அறிக்கை வெளியிட்டுள்ள, உரோம் மறைமாவட்ட திருத்தந்தையின் பிரதிநிதி, கர்தினால் ஆஞ்சலோ தெதொனா திஸ் அவர்கள், அனைவரும் இணைந்து ஆண்டவரைப் புகழ்வதற்கு, இது ஒரு நல்ல வாய்ப்பு என்று குறிப்பிட்டு, எல்லாரும் இதில் பங்குகொள்ளுமாறு அழைப்பு விடுத்துள்ளார்.

வியப்புக்குடனான வாழும் விசுவாச வாழ்வு, சுவையாக அமையும் என்று, திருத்தந்தை பிரான்சிஸ் அவர்கள், ஜூன், 04, கூறியுள்ளார். விசுவாச வாழ்வை எவ்வாறு வாழ வேண்டும் என்பதைக் குறிப்பிட்டு தன் டூவிட்டர் செய்தியில் எழுதியுள்ள திருத்தந்தை பிரான்சிஸ் அவர்கள், "வியப்பின்றி விசுவாசம் இருந்தால், மந்தமான மற்றும் வாடிக்கையான வாழ்வுபோன்று, அதுவும் அமைந்துவிடும்" என்ற சொற்களைப் பதிவு செய்துள்ளார்.

உலக சமூகத் தொடர்பு நாள்

இந்நாளையொட்டி திருத்தந்தை பிரான்சிஸ் அவர்கள், வெளியிட்டுள்ள இரண்டாவது டூவிட்டர் செய்தியில், "கிறிஸ்தவர்கள் என்ற முறையில், உரையாடல், சந்திப்பு, புன்னகைகள் ஆகியவற்றுக்கு வழிகளைத் திறந்து, விசுவாசிகள் என்ற நம் தனித்துவத்தை இணையுத்தளம் வழியாகவும் வெளிப்படுத்த அழைக்கப்பட்டுள்ளோம்" என்ற வார்த்தைகளைப் பதிவு செய்துள்ளார்.

சுற்றுச்சூழல் உலக நாள் - திருத்தந்தையின் செய்தி

யூன் 5 சுற்றுச்சூழல் உலக நாள் சிறப்பிக்கப்பட்டதையொட்டி காற்று, நீர், மற்றும் இயற்கையின் அனைத்துக் கூறுகளையும் நமது உடல் கொண்டுள்ளது என்பதை நினைவுறுத்தும் வண்ணம், திருத்தந்தை பிரான்சிஸ் அவர்கள் சுற்றுச்சூழல் உலக நாள் இச் செய்தியை வெளியிட்டுள்ளார். "நமது உடல், பூமிக்கோளத்தின் கூறுகள் அனைத்தையும் கொண்டுள்ளது என்பதையும், நமது மூச்சாக விளங்குவது அதன் காற்று மற்றும் நமக்குப் புத்துயிர் வழங்கி, நம்மை கட்டியெழுப்புவது அதன் நீர் என்பதையும் நாம் இன்று நினைவுகூர்ந்து, இறைவனுக்கு நன்றி

கூறுகின்றோம்" என்ற சொற்கள் திருத்தந்தையின் செய்தியில் இடம்பெற்றன. ஒவ்வொரு ஆண்டும் யூன் 5ம் திகதி, சுற்றுச்சூழல் உலக நாளை சிறப்பிக்கும் தீர்மானம், 1972ம் ஆண்டு, ஐ.நா. அவையால் பரிந்துரைக்கப்பட்டது. 1974ம் ஆண்டு, "ஒரே ஒரு பூமிக்கோளம்" (Only one Earth) என்ற மையக்கருத்துடன் சுற்றுச்சூழல் உலக நாள் முதல் முறையாக சிறப்பிக்கப்பட்டது. 2018ம் ஆண்டு, "நெகிழி மாசுபட்டை வெல்க" (Beat Plastic Pollution) என்ற மையக்கருத்துடன் சிறப்பிக்கப்பட்ட சுற்றுச்சூழல் உலக நாளை, இந்தியா முன்னின்று நடத்தியது.

காலங்களுக்கூடே பேசும் இறைவன்

முடிவுரை

திரு அவையிலே அதிகூடிய பக்தர்களின் வணக்கத்துக்குரிய இடத்தை கோடி அற்புதமான புனித அந்தோனியாரும், திருஅவையின் பாதுகாவலருமாகிய புனித செபஸ்தியாரும் பெறுகின்றனர். இந்த இருவருக்கும் பக்தர்கள் கோடி, அவ்வளவு புதுமைகள். ஆனால் இன்று இவர்களுக்கும் ஆயுதம் ஏந்திய படையினரின் பாதுகாப்பு. இப்படி ஒரு நிர்க்கதியான நிலையில் இருக்கின்றது எம் நாடு. கடந்த உயிர்த்த ஞாயிறு அன்று கிறிஸ்தவ மதத்திற்கு எதிராகக் கட்டவிழ்த்து விடப்பட்ட பயங்கரவாதத்தால் இலங்கைத் திருஅவை பல்வேறு சவால்களுக்கும், சோதனைகளுக்கும் உட்படுத்தப்பட்டுள்ள தென்பது எல்லோரும் அறிந்த ஒன்று. ஆனால் பல உயிர்களைப் பறித்தும் பசி அடங்காமல் மதத்தின் போர்வையால் பழி வாங்கத் துடிக்கும் கயவர்களின் மத்தியில் தான் இன்னமும் வாழ்ந்து கொண்டு இருக்கிறோம். ஆகவே, இந்தக் காலகட்டத்தில் எம் கிறிஸ்தவ வரலாற்றை சிறிது பின்னோக்கிப் படித்தால், ஒரு ஆழமான புரிதலும், தெளிதலும் கிடைக்கப்பெறும். அந்தத் தெளிவில் காலங்களுக்கூடே பேசும் இறைவன் குரலுக்கு செவி சாய்ப்போம்.

வேதகலாபனையோடு வளர்க்கப்பட்ட நம்பிக்கை

பெந்தக்கோஸ்து அனுபவத்திற்குப் பின்னர் சிதறுண்டு வாழ்ந்த கிறிஸ்தவர்கள் பலவாறு மன்னர்களால் சித்திரவதைக்கும், வேதகலாபனைக்கும் உட்படுத்தப்பட்டனர். ஆகவே தொடக்கத்திலிருந்தே கிறிஸ்தவ சமயம் பல துன்புறுத்தல்கள் வழியாக மிகப்பெரிய விருட்சமாக வளர்ந்திருப்பதை நாம் காணலாம். எம் தலையாகிய கிறிஸ்து எவ்வாறு துன்புறுத்தப்பட்டு, சிணுவையில் அறையப்பட்டு, கொல்லப்பட்டாரோ அவரின் மறை உடலாகிய திரு அவையும் பலவாறு துன்புறுத்தப்படும் என்று கிறிஸ்து முன்னறிவித்துச் சென்றிருக்கின்றார். “என் பொருட்டு உங்களை பலவாறு துன்பப்படுத்துவர்” மத் 10: 18-22:24:9. அந்தவகையில் எல்லா அப்போஸ்தலர்களும் இயேசுவுக்காக மறைசாட்சியாக மரித்தனர். குறிப்பாக அதிகாரபூர்வமான கலாபனை என்று சொல்லப்படும் கி.பி 54-68 இல் நீரோ பேரரசன் காலப்பகுதியில், பொதுமக்கள் மத்தியில் தான் நன்மதிப்புப் பெற கிறிஸ்தவர்கள் மீது பொய் குற்றம் சுமத்தி, அவர்களைச் சித்திரவதை செய்தான். அதற்காகத் தன் அரண்மனைத் தோட்டத்தைப் பயன்படுத்தினான். திருத்தூதர்களான பேது

ருவையும், பவுலையும் தலைகீழாகச் சிணுவையில் அறைந்தும், சிர்ச்சேதம் செய்தும் துன்புறுத்தினான். ஆகவே இவர்கள் மரித்ததோடு கிறிஸ்தவம் அழிந்து விட்டதா? இல்லை, மாறாக தூய பவுல் கொரிந்தியருக்கு எழுதிய திருமுகத்தில் கூறுவதுபோல

காலங்களுக்கூடே பேசும் இறைவன்

“நாங்கள் எல்லாச் சூழ்நிலைகளிலும் இன்னலுற்றாலும் மனம் உடைந்து போவதில்லை. துன்புறுத்தப்பட்டாலும் கைவிடப்படுவதில்லை. வீழ்த்தப்பட்டாலும் அழிந்து போவதில்லை” (2கொரி 4:8-10)

இவர்களின் இரத்த சாட்சியத்தில் இன்னும் ஆழமாக வேளூன்றியது. 2000 ஆண்டுகள் கிறிஸ்தவ வரலாற்றில் 7கோடி நம்பிக்கையாளர்கள் கிறிஸ்துவுக்காக மரித்துள்ளனர். இதைத்தான் தெர்தாலியன் கூறுவார் “மறைசாட்சியரின் இரத்தமே திருஅவையின் விதையாகும்”. ஆகவே இந்தக் காலகட்டத்தில் வாழ்ந்த கிறிஸ்தவர்கள் ஒரு முன்மாதிரிகையான வாழ்க்கை முறையை வாழ்ந்து சென்றிருக்கின்றனர். அதுதான் திருத்தூதர்பணி நூலில் நாம் காணும் நம்பிக்கை கொண்டவர்களின் வாழ்க்கை முறையாகும். அந்தச் சூழ்நிலையிலும் ஒன்றாயிருந்து தாம் பெற்றுக்கொண்ட நம்பிக்கையின் அடிப்படையில் தம் வாழ்வை சிறப்பாக மாற்றினர். அடுத்ததாக எம் நாட்டுக்கு வருவோம்.

மறந்து மறைசாட்சியம்

போர்த்துக்கேயரினால் 1505 இல் கொடுக்கப்பட்ட கிறிஸ்தவம் பின்னர் வந்த கல்வின் மதக்கொள்கையினால் அழிந்து போகின்ற தருணத்தில், அதனை மீளவும் புதுப்பித்து அதற்கு நீர் பாய்ச்ச 1687 இல் இந்தியாவில் இருந்து இலங்கைத் தேசம் வந்தவர்தான் புனித யோசவ் வான்.

அவர் இங்கு வந்தபோது அவருக்கிருந்த சோதனைகளும், துன்பங்களும் நினைத்துக்கூட பார்க்க முடியாதவை. வெளிப்படையாகக் கிறிஸ்தவ சமயத்தைப் பின்பற்ற முடியாத நிலைமை. ஆயுதங்கள் இல்லை, வழிபாடுகள் இல்லை, திருப்பலிகள் இல்லை. பின்னர் எப்படித்தான் தனி ஒரு மனிதனால் கிறிஸ்தவம் எம் நாட்டில் வளர்க்கப்பட்டது.

நாடகங்களும், பெற்றோர்களை பின்தள்ளும் பிள்ளைகளின் அதி நவீன நாகரீக நுகர்வுகளும், கிறிஸ்துவையும், கிறிஸ்தவத்தையும் ஆலயங்களில் உள்ள கண்ணாடிப் பேழைக்குள் தள்ளி விடுகின்றது. ஆகவேகாலங்களுக்கூடாகப் பேசும் இறைவன் இந்த சூழ்நிலையில் நமக்கு சொல்ல விளைவது என்ன?



‘சுவர் இருந்தால் தான் சித்திரம் வரைய முடியும்’ என்பதற்கு மையம், இது எம் முன்னோர்கள் கொண்டிருந்த ஆழமான நம்பிக்கையை எடுத்துக்காட்டுகின்றது. இந்த நம்பிக்கையினை இன்னமும் ஆழப்படுத்தி கிறிஸ்துவுக்காக மன்னாரிலும், யாழ்ப்பாணத்திலும் மறைசாட்சியாக மரித்து, தங்களின் இரத்தத்தினால் எம் திரு அவையை நிலைநிறுத்தியிருக்கின்றார்கள் எம் முன்னோர்கள். இவர்களும் ஆதிக்கிறிஸ்தவர்கள் கொண்டிருந்த அதே நம்பிக்கை கொண்டோரின் வாழ்க்கை முறையினை வாழ்ந்து காட்டியிருக்கின்றனர். ஆகவே இனிமும் என்ன செய்யப் போகின்றோம்.

ஆழமான புரிதல் அவசியம்

நாம் வாழும் பிரதேசங்களிலும், சூழலிலும் இப்படியானதொரு நிலைமைதான் இன்றும் காணப்படுகின்றது. ஆனால் நம்பிக்கைகொண்ட கிறிஸ்தவர்கள் என்று சொல்லும் எம்மவர்களின் நிலையோ

S. அருணத்தாள்.
இறையியல் IV
புனித சவேரியார் குருமடம்.

இன்னும் கவலைக்கிடமாகவே உள்ளது. ஆலயங்களுக்குச் செல்வதற்கு பயம் ஒரு புறம், பாதுகாப்பின்மை மறுபுறம் என்ற காரணங்களைக் காட்டி இன்னும் கிறிஸ்துவில் இருந்து தொலைதூரம் சென்று கொண்டிருக்கின்றோம். சரி ஆலயங்களுக்குத்தான் செல்ல முடியவில்லை, வீட்டிலாவது குடும்பசெயுமாலை, பிள்ளைகளுக்குரிய மறைக்கல்வி வழங்கப்படுமா என்றுபார்த்தால்? பிள்ளைகளை முந்தி நிற்கும் பெற்றோர்களின் தொடர்

முடிவுரை: புகழ்ப்பிக்கல் தேவையானதொன்று

எம்மைப் புகழ்ப்பித்து வாழ்வோம். இதுவே இறைவன் நமக்கு விடுக்கும் அழைப்பு. ஆதிக்கிறிஸ்தவர்கள், புனித யோசவ்வாஸ் காலத்து எம் முன்னோர்கள் வாழ்ந்த அதே வாழ்க்கை முறையை, அவர்கள் கிறிஸ்துவின் மட்டில் கொண்ட நம்பிக்கையிலான வாழ்க்கை முறையை வாழ அழைப்பு விடுக்கின்றார். வீடுகளில், அலுவலகங்களில், அன்பியங்களில் எமது வாழ்க்கை முறையை கட்டியெழுப்ப இதுவே தகுந்த காலமாய் அமைந்துள்ளது. தி.ப 2: 42-47 இல் காணப்படும் நம்பிக்கை கொண்டோரின் வாழ்க்கை முறையைப் பின்பற்றி, அனைவரும் ஒன்றாய் இருக்கவும், இல்லாதவர்களோடு இருப்பதைப் பகிர்ந்து கொள்ளவும், நாள்தோறும் இறைவேண்டலில் ஒரே மனத்தோடு ஈடுபடவும், கடவுளைப் போற்றிப் புகழவும், இறுதியாக எல்லா மக்களின் நல்லெண்ணத்தையும் பெற்று, ஒரு முன்மாதிரியான வாழ்க்கை முறையை வாழ முற்படுவோம். நாட்டில் ஏற்பட்டுள்ள அசாதாரண சூழ்நிலையைக் காரணம் காட்டி கிறிஸ்துவை விட்டுத் தூரம் செல்லாமல்-புதுப்பிக்கப்பட்ட மனிதர்களாக காலங்களுக்கூடே பேசும் இறைவன் குரல் கேட்டு ஆதிக்கிறிஸ்தவ முறையை எம் வாழ்வாக்குவோம். புனித பேதுருவானவர் எழுதிய திருமுகத்தில் கூறப்படுவது போல “நீங்கள் கிறிஸ்தவராக இருப்பதால் துன்புற்றால் அதற்காக வெட்கப்படல் ஆகாது. அந்தப் பெயரின் பொருட்டு கடவுளைப் போற்றிப் புகழ்ப்பங்கள்” (1பேதுரு:4:16)

யாழ்ப்பாண மறைமாவட்டம் ஒரு வரலாற்றுப் பார்வை பின்னணி, தோற்றம், வளர்ச்சி

(சென்ற இதழ் தொடர்ச்சி...) ஆயர் செவேரியாவின் (கல்வி சம்பந்தமான) அருட்பணி மடல் (தொடர்ச்சி...) (தொடரும்...)

15. ஆசிரியர்களைப் பொறுத்த மட்டில் தங்களுடைய கடமைகளை நிறைவேற்றக்கூடிய அறிவும், தகமையும் உள்ள சம்பளம் பெறும் ஆசிரியர்கள் தமது பணியில் தியாக மனப்பான்மையுடனும், சுய அர்ப்பணிப்புடனும் தங்களது முழு ஆற்றல்களையும், திறமைகளையும் பயன்படுத்திப் பணிபுரிவதைக் காண்பது அரிது. 16. உலகையும் அது தரும் வசதிகள், வாய்ப்புக்கள் எல்லாவற்றையும் விட்டு விட்டு வரும் துறவிகளாலேயே சுயநல மில்லாத பணியார்வத்தையும், ஆற்றலையும் இருமடங்காக வழங்க முடியும்.

எனவேதான் எனது திருத்தூது மாவட்டத்திற்கு துறவு நிலை பூண்ட அருட்சகோதரர்களை வரவழைத்து அவர்களிடம் எமது பாடசாலைக்கட்டமைப்பின் நிர்வாகத்தை ஒப்படைக்கத் தீர்மானித்தேன். 17. பல பயன்தரா முயற்சிகள், தவிர்க்க முடியாத காலதாமதங்களின்பின் இங்கிலாந்திலுள்ள எமது சபையாநிலமுதல்வர்க்கு அடிகள் இரண்டு அமலமரித் தியாகிகள் சபை அருட்சகோதரர்களை அனுப்புவதாக கூறி உடனடியாக அவர்கள் இலங்கைக்கு அனுப்பிவைத்தார். அவர்களும் கடந்த வருட (1859ல்) முடிவில் இலங்கையை வந்தடைந்தனர். இந்த வருடத் தொடக்கத்தில் எமது திருத்தூது மாவட்டத்திற்கு வந்திருந்த திருத்தந்தையின் ஆய்வாளரான ட்ரூஸ் பெயர் ஆண்டகை இரண்டு விடுதி மாணவர்களான ட்ரூஸ் இவ்வாறு

மற்றும் பகல் பாடசாலைத் தொகுதியையும் திறந்துவைத்து பாப்பரசரின் பெயரால் எமது ஆரம்ப நிலையிலேயேயுள்ள இந் நிறுவனங்களுக்கு சிறப்பு ஆசீரையும் வழங்கினார்.

பாடசாலை மாணவர்களது எண்ணிக்கை 101 ஆக அதிகரித்தது அதில் 19 பேர் உள்ளக வதிவிட மாணவர்கள். 18. எனது நிர்வாகத்திலுள்ள யாழ்ப்பாணத்தின் இதர முக்கியமான இடங்

அருட்பணி S.V.B. மங்களராஜா

களையும் மறந்துவிட முடியாது. ஒவ்வொரு இடத்திலும் ஒன்று அல்லது இரண்டு அருட்சகோதரர்களுடைய பராமரிப்பில் பல உதவி ஆசிரியர்களுடன் ஒரு நல்ல ஆங்கில ஆரம்பப்பாடசாலைத் திறவைப்புகின்றது.

19. விரைவில் சுதேச மொழிக்கல்வி (குமிழ்)க்கு எங்கள் கவனத்தைத்திரும்ப வேண்டிய காலம் வந்துவிட்டது. இதற்காக எங்கள் பாடசாலைகளில் கற்பித்த மிகவும் புலமை வாய்ந்த இளம் ஆசிரியர்களின் உதவியைப்பெறவேண்டும். இவர்கள் எங்களுடைய மேற்பார்வையில் மிகவும் கடினமானதாகக் கருதப்படும் பிரத்தியேக வகுப்புக்களை நடாத்த வேண்டியிருக்கும். எங்களது யாழ்ப்பாணப் பாடசாலை ஒரு காலத்தில் மறையாசிரியர்களையும், மற்றும் ஆசிரியர்களையும் உருவாக்கும் விளை நிலமாக மாறும் என்ற நம்பிக்கை எனக்குண்டு. இதனால் நாடுமுழுவதையும் நமதாண்டவர் யேசுக்கிறிஸ்துவின் இனிமையான நுகத்தின் கீழ் கொண்டு வர முடியும் என்ற நம்பிக்கை எனக்கிருக்கின்றது. (தொடரும்...)

காவலன் கலசம்
காவலன் கலசம்
காவலன் கலசம்

கத்தோலிக்க திருச்சபை
தொடங்கிய பெந்தக்கோஸ்து நாளில் இடம் பெற்ற மூன்று அடையாளங்களும் தூய ஆவியில் வாழப்படவேண்டிய புது வாழ்வை உலகிற்குப் பறைசாற்றியது. "திடீரென்று கொடுங்காற்று வீசுவது போன்ற இரைச்சல்" (திப 2:2), "நெருப்புப் போன்ற பிளவுற்ற நாவுகள்" (திப 2:3), "இதோ பேசுகின்ற இவர்கள் அனைவரும் கலிலேயர் அல்லவா? அவ்வாறிருக்க நம்முடைய தாய் மொழிகளில் இவர்கள் பேசுவதை நாம் ஒவ்வொருவரும் கேட்பதெப்படி?" (திப 2:7:8) போன்ற அடையாளங்கள் தூய ஆவியாரின் வல்லமையின் வழியான புதிய படைப்பைப் பறைசாற்றியது. பயந்து கோழைகளாகக் கதவுகளை மூடி அவமானத்தால் குறுகிப்போய் வெளியே தலைகாட்டியவர்களாக இருந்த திருத்தூதர்களையும் ஏனைய ஆண் பெண் சீடர்களையும் ஆட்டங்காணவைத்துப் பழமையைத் தகர்த்தெறிந்து புதிய வாழ்வில் உறுதிப்படுத்தத் தேவைப்பட்டதே முதல் அடையாளமாகும். அன்னை மரியாவின் செப வழிநடத்தலின் கீழ் ஆன்மீகத்தில் படிப்படியாகத் தெம்படைந்து கொண்டிருந்தவர்களை முழுமையாக ஆட்கொள்ளப் பயன்பட்டதே இரண்டாவது அடையாளமாகும். இனமதமொழி பேதமற்ற முறையில் (கத்தோலிக்கம்) எல்லோரையும் அரவணைக்கின்ற "கலிலேயரின் மொழியை மட்டும் பேசும்" கூட்டமாகவும் தத்தம் மொழிகளில் விளங்கி ஒன்றுபடும் கூட்டமாகவும் இயேசுவுக்காக முதல் மூன்று நூற்றாண்டுகளில் இரத்தச் சாட்சியம் பகரக்கூடிய கூட்டமாகவும் யோவேலின் இறைவாக்கிற்குச் (யோவே 2:28-32) சான்று பகரும் சிறுமந்தையாகவும் உருவாகிட வைத்ததே மூன்றாவது அடையாளமாகும்.

இலங்கைத் தீவமைப் பொறுத்தவரை பல தசாப்தங்களாகக் காத்திருந்த தூய ஆவியார் 2019 உயிர்த்த ஞாயிறு அன்று மாபெரும் ஆழமான செய்தி யொன்றைக் கத்தோலிக்க திருச்சபைக்குக் கொடுத்துள்ளார். அரசியல் பொருளாதார கல்வி கலை கலாசார இராஜதந்திரங்களுக்குள் மயங்கி மூழ்கிப் போயிருந்த இலங்கைக் கத்தோலிக்க திருச்சபையினர், மயக்கம் தெளிந்து யதார்த்தவாதிகளாகச் (உண்மையை உரத்துச் சொல்லி உண்மைக்காகவே தம்முயிரைக் கொடுக்கும் தியாகிகளாக) சான்று பகரவும் எதிர்ப்புக்கள் இடையூறுகள் அவமானங்களைப்பொருட்படுத்தாது தாங்கிக் கொண்டு இனமத மொழி பேதம் பாராது இறையரசின் விழுமியங்களை நேரடியாகப் பறைசாற்றவும் இரக்கச் செயல்களில் ஈடுபடவும் உலகோர் எல்லோரும் இறையிரக்கத்தில் நம்பிக்கை வைக்குமாறு மன்றாடவும் தூய்மையின் வழி நின்று இயேசுவுக்

கூட்வெரிக்கும் அனலா?

காகவே வாழ்வோம் என வீறுகொண்டெழவும் வேண்டுமென்ற பல செய்திகளை முன்வைத்துள்ளது.

உயிர்த்த ஞாயிறு குண்டு வெடிப்பில் இறந்தவர்களை இறைவன் ஏன் காப்பாற்றவில்லை என்று பலர் கேட்கின்றார்கள். அன்றையதினம் கொச்சிக்கடை புனித அந்தோனியார் ஆலயத்தில் திருப்பலி நிறைவேற்றிக் கொண்டிருந்த போது குண்டு வெடித்தவேளை எவ்வித காயங்களும் இல்லாமல் தப்பிய அருட்தந்தை ஜோய் மரியாரடணம் அடிகளாரும் அன்று தப்பிய ஏனைய மக்களும் கொண்டிருந்த உணர்வுகள் எமக்கு ஆழமான செய்திகளைத் தருகின்றன. அருட்தந்தை அவர்கள் "முதலாவது கடவுள் காப்பாற்றினார். இரண்டாவதாக உயிரிழந்த அந்தச் சின்னக் குழந்தைகள், உயிரிழந்த அந்த அம்மாமார் அப்பாமார் என்னையும் இந்தக் கோயிலில் இருந்த இன்னும் பலரையும் காக்கிறதுக்குக் கேடயமாக இருந்தாங்கள். எங்களுக்காக உயிர் கொடுத்த உன்னதமான தியாகிகள்தான் அவங்கள். அவங்களுக்கு முன்னாளை நாங்கள் தலை வணங்குகிறோம். உண்மைதான், அவங்களுக்குத் "தெரியாது. அவர்கள் அறியாமல் எங்களுக்காக உயிர் கொடுத்த உயிர்த்த தியாகிகள் என்பதில் எனக்கு எந்தவிதமான சந்தேகமும் இல்லை." என்று கூறிய வார்த்தைகள் கிறிஸ்தவ வாழ்வு ஓர் பலிவாழ்வுதான் என்பதைத் தெளி-

அருட்பணி C.J. அன்ரவிபாலா

வாக உலகிற்குப் பறைசாற்றியுள்ளது. இக்கூற்று இயேசுவின் போதனையால் கருவாகி முதல் மூன்று நூற்றாண்டுகளிலும் தூயஆவியின் வழி நடத்தலால் உருவாகி பல்லாயிரக்கணக்கான மறைசாட்சியர்களின் இரத்தத்தால் எருவூட்டப்பட்ட கத்தோலிக்க திருச்சபையின் உண்மைத் தன்மையை எடுத்துக் காட்டுகின்றது. அதாவது குழந்தை இயேசுவைக் காப்பாற்ற தம்முயிர்த்த வாய்பேசாத மாசில்லாக் குழந்தைகள் (மத் 2:16) முதல், தொடக்க காலத் திருச்சபையில் இடம்பெற்ற யூத மற்றும் பத்து

கொடுக்கவில்லை. பணம்பொருள் செல்வத்தை ஏழைகளின் வாழ்வை முன்னேற்றப் பகிர்ந்தளிக்கவில்லை. படைத்த இறைவனையே தேட முடியவில்லையே" என்ற பெருமூச்சுக்களை அடுக்கிக் கொண்டே போனார்.

பிறரை வாழ வைப்பதில் நிறைமகிழ்ச்சியுண்டு என்னும் தத்துவத்தை உணர்த்துபவர்கள் பலர். மருத்துவர்கள், விஞ்ஞானிகள், சிற்ப வல்லுனர்கள், இசை வல்லுனர்கள், ஞானிகள், மறை போதகர்கள் போன்றோர் விட்டுச்சென்ற சொத்து என்ன? மனுக்குலம் வாழ தங்கள் திறமைகளை, நேரத்தை, ஓய்வை முழுமையாக அர்ப்பணித்தனர். நாடு செழிக்க மக்கள் நலம் பெருக அரும்பாடுபட்டனர். மறை சாட்சிகள் விசுவாசத்தைக் காக்க தம் உயிரையே தியாகம் செய்தனர். அதேவேளை ஒரு சிலரின் படைப்புக்கள் மனித இனத்தின் அழிவுக்கும் காரணமாகின. அவர்களின் படைப்புக்கள், இனங்கள், மதங்கள், நாகரீகங்களின் அழிவுக்கு ஏதுவாகின. போருக்கு வலுக்கொடுக்கும் ஆயுத உற்பத்திக்கு வித்திட்ட, விஞ்ஞானிகள்

ஒளிர்விக்கும் அனலா?

உரோமைய மறைத் துன்பங் களிலும், நாங்களும் எங்களது குழந்தைகளும் கிறிஸ்தவர்களே என்று கூறி யதார்த்தவாதிகளாகக் (உண்மையை உறுதிபட உரைத்து வாழ்பவர்களாக) கிறிஸ்தவர்கள் பலர் ஐரோப்பிய ஆபிரிக்க நாடுகளில் கொடிய மிருகங்களுக்கு இரையாக்கப்பட்டார்கள். சிலுவைகளில்

அறையப்பட்டார்கள். வாளால் வெட்டிக் கொல்லப்பட்டார்கள். தாரும் கெந்தகும் குங்கிலியமும் உடலில் ஊற்றப்பட்டு இரவில் தீப்பந்தங்களாக எரிக்கப்பட்டார்கள். இவ்வாறு தூயஆவியாருக்குச் செவிமடுத்து உண்மைக்குச் சான்று பகர, அவரால் பயிற்சிபெற்ற திருச்சபை, கி. பி. 313 இல் சுதந்திரம் கிடைத்த பின்னர் இரத்தச் சாட்சியமும் தியாகங்களும் அகன்றுபோக சீரழிவையும் அழிவையும் சந்தித்தது.

இராஜதந்திர சமாளிப்புகளும் தப்பிக்கொள்ளும் தன்மைகளும் சுயநலம் பதவிமோகம் சர்வாதிகாரம் சொத்தாசை நிலஆசை (உலகை ஆள முற்பட்ட ஒரு சிலருக்காக கோடிக்கணக்கான அடிமைகளையும் சொந்தமக்களையும் பலியெடுத்த வரலாற்று யுத்தங்கள் முடிவில்லாத தொடர்கதைகள்), பணஆசை (கோடீஸ் வரர்களாகுவதற்காக வழங்கப்படும் மண் பெண் பொன் மற்றும் போதைவஸ்து, கருத்தடை மாத்திரைக் கொடுக்கல் வாங்கல்கள்), என்பவைகளுக்கும் ஆன்மீகத்தில் உலகியல் ரீதியான கட்டுப்பாடுகளும் இறைபயமற்ற பக்தியும் உட்புகுந்ததனால் ஏறக்குறைய 1800 வருடங்களாக தூயஆவியார் மறக்கப்பட்டு உலக ஆதாயங்கள் பெருமைகள் செல்வாக்குகளுக்காகத் தப்பிக் கொள்ளும் சமூகமாக கத்தோலிக்க திருச்சபை மாறிவிட்டது என்பதையே உயிர்த்த ஞாயிறு திருப்பலி வேளையில் கொல்லப்பட்ட சிறியோரும் இளையோரும் பெரியோரும் முதியோரும் வாய்மூடிச் சொல்லிவிட்டார்கள். கத்தோலிக்க

சிலர் மனித இனத்தினதும் இயற்கையின் பேரழிவுக்குத் துணையாகினர். ஆயினும் மனித இனத்தை வாழ வைப்பது பிறர் நலத்தை முனைப்பாகக் கொண்டு தங்களுையே அர்ப்பணிக்கும் தர்ம சீலர்களால் என்பதை மறுக்க முடியாது.

கொடுப்பதன் ஒரு பரிணாமமே இழப்பது. எல்லாவற்றையும் பற்றிப் பிடிக்க ஆசைப்படும் மனிதனுக்கு எதையும் இழப்பது இலகுவானதா? "ஏனெனில் தன் உயிரைக் காத்துக்கொள்ள விரும்பும் எவரும் அதை இழந்துவிடுவர். என் பொருட்டும் நற்செய்தியின் பொருட்டும் தம் உயிரை இழக்கும் எவரும் அதைக்

அருட்பணி. ஜே. திருச்செல்வம், அ. ம. தி.

காத்துக் கொள்வார். (மாற். 8.35.) எதை இழப்பது? புறத்திலா, அகத்திலா? இரண்டுமே அடங்கும்.

1) புறத்தளவில்: பணம், பொருளைப் பிறர் நலனுக்காக உவந்தளிப்பது, உடனுளைப்பை, நேரத்தை, ஆற்றல் திறமைகளைப் பிறர் முன்னேற்றத்திற்காக

திருச்சபையானது தூய ஆவியால் வழி நடத்தப்படுவதால் ஒருபோதும் ஆட்டங்காணாது, அழியாது, இதுவே உண்மை. வெட்டவெட்டத் தளைக்கும் மரம் போன்று, விழு விழு எழுவேம் என்பதற்கிணங்க, எதிர்க்காத பழிவாங்காத, எதிர்காலத்தில் தமது சாட்சியத்தைத் தொடர்பு பலர் இறை உந்துதலினால் முன்வருவார்கள் இறைநம்பிக்கையுடன் விசேடமாக ஆசிய, அராபிய, இலத்தீன் அமெரிக்க நாடுகளிலும் காவல் நிலையங்களிலும் சிறைகளிலும் சித்திரவதை முகாம்களிலும் தம்மைச் சாவுக்கு இன்று வரையும் கையளித்துக் கொண்டிருக்கும் கிறிஸ்தவர்களாலேயே, கிறிஸ்தவ நம்பிக்கை அறிவிக்கப்பட்டு வாழப்படுகின்றது. தூயஆவியாரின் வல்லமை சாட்சியப்படுத்தப்படுகின்றது.

மேலும் எமது பேராயர் கார்டினல் மல்கம் றஞ்சித் ஆண்டகையின் சாட்சியம் இங்கு தெளிவாகின்றது. இப்பாரிய அவலத்திற்கு அடுத்த ஞாயிறு திருப்பலியில் முக்கிய அரசியல் தலைமைகள் முன்பு ஆற்றிய மறைபுரையில், இயேசு சிலுவையில் தொங்கியபோது தன்னை வதைத்தவர்களை மன்னிக்குமாறு தந்தையிடம் மன்றாடினார். ஆகவே எவரையும் சந்தேகப்படவேண்டாம். கோப்பபடவேண்டாம். பழிவாங்க வேண்டாம். வெறுக்க வேண்டாம். எதிரியாகப் பார்க்கவேண்டாம். என்ற சார்படக் கூறி மன்னிப்பு சகிப்புத்தன்மையை எடுத்துக் காட்டியுள்ளார். அடுத்ததாக அரசின் நடவடிக்கைகள் திருத்தியாக இல்லை என்று உண்மையை எடுத்துக் கூறியுள்ளார்.

தனக்கென அரசு கொடுக்கவிருந்த குண்டு துளைக்காத காரை நிராகரித்து இறைவன் என்னைக் காப்பாற்றுவார். நீங்கள் மக்களைக் காப்பாற்றுவீர்கள் என்று கூறி இறை திருவுளத்திற்குக் கீழ்ப்படிந்தார். நீர் கொழும்பின் பள்ளிவாசலுக்குச் சென்று முஸ்லீம் மக்களுடனான சகோதரத்துவத்தை உறுதிப்படுத்தினார். இவ்வாறான சாட்சியங்கள் கிறிஸ்தவம் என்றால் என்ன என்பதை இந்நாட்டு மக்களுக்கு வெளிப்படுத்தின. மறைசாட்சியமே கிறிஸ்தவ வாழ்வின் உயிர் மூச்சு என்பதை இயேசுவின் பிறப்பு முதல் இன்றுவரை உணர்த்தும் தூயஆவியார் உயிர்ப்பு ஞாயிறு குண்டு வெடிப்பின் மூலம் இலங்கைக் கத்தோலிக்க திருச்சபை இனியாவது துயில்கலைந்தெழுந்து, வீறுகொண்டெழுந்து உயிர்த்துடிப்புடனும் ஆழமான நம்பிக்கையுடனும் நேர்மையான அன்பிய உணர்வுடனும் நிரந்தரமான புகழ்பித்தல் ஒன்றை ஒவ்வொரு "ஆலயத்" திருச்சபையிலும் மேற் கொள்ளவேண்டுமென்று இடித்துரைத்துள்ளார். இம்மாபெரும் பணிக்கு நாடமெல்லோரும் துணிந்து முன்வருவோம்...

வெறுமையும் நிறைவும்

கணணித் தொழில் நுட்பநிபுணர் அவர். தன் முயற்சியில் வெற்றிக்கு மேல் வெற்றிகண்டவர். தன் தொழில் முயற்சிகளை விரிவுபடுத்தி, அயரா உழைப்பினால் கோடிஸ்வரரானவர்.. ஆனால் வயது செல்லச் செல்ல நோய்வாய்ப்பட்டார். வேலைக்குச் செல்ல முடியாத நிலை. இப்பொழுது, படுக்கை தான் அவருக்குத் தஞ்சம். பணம் பொருள் நிறைய இருந்தும் உள்ளத்தில் ஒரு வெறுமை உண்மையான வாழ்வு என்னவென்று பொருள் தேடினார். தன் உள்ளத்தின் ஆதங்கத்தை எழுத்தில் வடித்தார். "தொழில் துறைகளை முதன்மைப் படுத்தியதால் என் மனைவி பிள்ளைகளோடு நேரம் செலவழிக்க வில்லை. நண்பர்களை சந்திக்க முடியவில்லை. உடனுக்கு வேண்டிய ஓய்வைக்

உவந்தளிப்பது போன்ற பல புறத்தைச் சார்ந்ததாகும்.

2) அகத்தளவில்: "நான், எனது", என் பது என் ஆணவத்தில் ஆழமாக வேருன் றியிருப்பது, ஆன்மாவின் இருப்பை மழுங்கடிக்கச் செய்வது, அதன் வேர்களைக் கண்டுணர்வது மிக கூட்சுமமானது. அதிகாரத்தில் இருப்பவர்கள் என்ன வழிகளிலெல்லாம் மக்களைச் சுரண்டி பொதுச் சொத்துக்களைச் சூறையாடுகின்றனர்? புலனிச்சைகளுக்கு அடிமையாகி இவ்வுலகமும் அது தரும் இன்பங்களுமே நிலையானது என்ற அறியாமையின் வடிவங்கள் என்ன? இன, மத, சாதி வெறி, பழிவாங்கும் மனப்பான்மை, இவைகளின் குரூர வடிவங்கள் விட்டுச் செல்லும் அவலங்கள் என்னென்ன? புற மத வழிபாட்டு உரிமைகளைப் புறந்தள்ளி வழிபாட்டு வேளையிலேயே மக்களைக் கொன்று குவிக்கும் கோரக் காட்சிகள் எப்படி மனத்தை நெகிழுவைக்கின்றன? படைத்த இறைவனையே நாடாது தன்னையே முன்னிலைப் படுத்தும் அறியாமையின் படலம் யாது? (தொடர்ச்சி 3ம் பக்கம்)

காயலன் கலசம்

காயலன் கலசம் காயலன் கலசம் காயலன் கலசம் காயலன் கலசம் காயலன் கலசம் காயலன் கலசம் காயலன் கலசம் காயலன் கலசம் காயலன் கலசம் காயலன் கலசம்

(சென்றவாரத் தொடர்ச்சி..)

முன்னுரை

ஒரு தொடர் கட்டுரையில் முன்னராவது பகுதியில் ஒரு முன்னுரை தேவையா என்று வினவலாம். எனது கட்டுரைத் தலைப்பை வாசகர்கள் சரிவரப்பிரிந்து கொள்ள வேண்டும் என்று நினைத்தேன்.

பிளவுகளில் ஒற்றுமை வராது: வர முடியாது இது ஓர் உளவளக்கூற்று மட்டுமல்ல ஓர் ஆன்மீக உண்மையும் கூட.

இயேசு இதைத் தெளிவாக ஓர் உருவக வடிவில் எடுத்துச் சொன்னார். "தனக்கு எதிராகத் தானே பிளவுபடும் எந்த அரசும் பாழாய்ப் போகும் அவ்வாறே தனக்கு எதிராகத் தானே பிளவுபடும் எந்த நகரமும் வீடும் நிலைத்து நிற்காது"

ஞானசார தேரர்

இவரை Sunday Times, fifth column ஆசிரியர் ஞானசார ஹாமதுறு வறுனி என்று அழைக்கிறார். சென்ற வார ஊடகங்களில் இவர் படமும் பேச்சும் அடிபட்டன. பொதுமனசேன என்ற அமைப்பின் பொதுச் செயலாளர் இவர். இந்த அமைப்பு ஒரு சிங்கள பௌத்த அடிப்படைவாதம் கொண்டது. இவருக்குப் பின்னால் ஒரு பெரிய பிக்குகள் கூட்டமொன்று உண்டு. பல அரசியல் வாதிகளுடன் இவருக்கு நெருங்கிய தொடர்புண்டு ஆயினும் அவருடைய சிங்கள பௌத்த அடிப்படைவாதம் புற்றி எந்தவொரு அரசியல் வாதியோ தேரர்களோ, குருக்கள், ஆயர்களோ எந்தக் கேள்வியும் எழுப்பியதில்லை. ஆனால்

இனிமையாக இருந்தது இதையே மனமாற்றம் என்று சொல்வார்கள். நான் பெரிதும் மதிக்கும் என் உலகமே (சைனா தவிர) மதிக்கும் என் பௌத்த பிக்கு - தலைமாமா (Dalailama) விடம் சென்று தியானம் கற்று அவரின் ஞானத்தையும் பெற்று இவர் வருவாரானால் இந்த நாடு போற்றும் ஒரு பௌத்த பிக்கு வாகத்தான் திகழ்வார். இவருடைய பெரும் பிக்குகள் கூட்டமும் இவரைப் பின்பற்றினால் இந்தப் பிளவுபட்ட நாடு ஒன்றாக வர வாய்ப்பு உண்டென நினைத்து இவருக்கு எழுதலாமோ என்று எண்ணிக்கொண்டிருக்கும். வேளை பழையபடி வேதாளம் முருங்கை மரத்தில் ஏறிவிட்டார்.

பெரும் குற்றங்கள் புரிந்தவர்கள்" என்று கூறி கைவிரித்து விட்டார். இரண்டையும் ஒப்பிடக்கூடாது. எனவே அவர் சொல்லியது சரி ஆனால் ஞானசார தேரர் நீதிமன்றத்தை அவமதித்ததால் மேல் நீதிமன்றம் அந்தக் குற்றத்திற்காகத் தண்டனை வழங்கியது. ஆனால் பூசாவில் உள்ள தமிழ்க் கைதிகள் இதுவரை விசாரணைக்காக எந்த நீதிமன்றத்திற்கும் அழைத்து வரப்படவில்லை. அவர்கள் செய்த குற்றங்கள் எவையென இதுவரை வெளிப்படுத்தப்படவில்லை. இருபது ஆண்டுகளுக்கு மேலாக அவர்கள் அணுஅணுவாக செத்துக் கொண்டிருக்கிறார்கள். இதுதான் பிளவு.

இவர்கள் பால் கொழும்பு பேராயரோ அன்றேல் திருஅவையோ இன்றுவரை எதுவுமே பேசியதில்லை. பூசாவைப்பற்றி பேராயருக்கு எதுவுமே தெரியவில்லையென்றால் (பூசா பேராயரின் மறைமாவட்டத்தில்தான் உண்டு) ஆயர் பேரவையின் அங்கத்தவராகிய காலி ஆயர் விக்கிரமசிங்க அவர்களிடம் கேட்டு அறிந்து கொள்ளலாம். சென்ற யேசு பிறப்பு விழாவிற்கு அவர் அங்கு சென்று திருவழிபாடு நடத்தியவர். அவரைப் போற்றுகின்றோம்.

நாட்டில் முதலில் பெற்ற பேராயர்

கட்டுவப்பிட்டிய புனித செபஸ்தியார் ஆலயத்தில் குண்டுவெடிப்பில் இறந்தோர் பலர். அவர்களின் சொந்தங்களைப்பேராயர் சென்று அங்கிருந்து அவர்களுக்கு ஆறுதல் சொன்னார். அதேபோன்று கொச்சிக்கடை புனித அந்தோனியார் கோவில் சென்று அங்கு பாதிக்கப்பட்டவர்களையும் இறந்தவர்களின் சொந்தங்களையும் சந்தித்தார். பண உதவியும் செய்தார். இறந்தவர்களுடைய இறுதிச் சடங்குகளையும் நடாத்தினார். பாராட்டுகின்றோம். ஆயன் தனது மந்தைகள் பால் காட்டிய கருணையை. இந்த இரு ஆலயங்களிலும் நடந்த குண்டுத்தாக்குதல்கள் ஜ.எஸ்.ஈ.எஸ் என்ற அமைப்பினாலேயே நடந்ததென அறிந்தும் கத்தோலிக் நீர்கொழும்பு கொஞ்சம் கொந்தளித்தது. அங்குள்ள முஸ்லீம் மக்களை விரட்டியது மட்டுமல்ல அவர்களுடைய வீடுகளையும் கடைகளையும் தீக்கிரையாக்கினார்கள். உடனேயே பேராயர் நீர் கொழும்பு சென்று மன்னிப்புத்தான் கிரிஸ்தவம் என்று கூறி. அங்கு நிலைமையைக் கட்டுப்படுத்தினார். நாடே பேராயரைப்போற்றியது. உணர்ச்சி வசப்பட்ட சிலர் இவரையே ஜனாதிபதியாக வேண்டுகின்றார்கள். வேறு சிலர் இவருக்கு இவ்வருட சமாதான நோபல் பரிசு வழங்க வேண்டுகின்றார்கள். ஆனால் பேராயர் தமிழ் மக்களின் அமைதியான விடுதலை வாழ்வுக்கு என்னதான் செய்தார் என்ற கேள்வி தமிழ் மக்களின் இதயங்களில் இல்லாமலில்லை. அவைபற்றி அடுத்த வாரம் பார்ப்போம். (வளரும்...)

03 இருளில் தோய்ந்த உயிர்ப்பு விழா



மத்.12:25, மாற்கு 3:24, லூக் 11:17 மூன்று நற்செய்தி ஏடுகளும் இக்கூற்றைச் சொல்லியுள்ளன. இதைச் சற்று நீடித்துச் சொன்னால் தன்னுள் பிளவுபடும் எவனும் எவனும் ஒற்றுமையை அகத்தே ஓர் அமைதியை அனுபவிக்க முடியாது. There is no unity in duality சாத்தானின் மறு பெயர் பிளவு இந்த நாடு என்று மில்லாத அளவுக்கு இன்று பிளவுபட்டுள்ளது. மொழி ரீதியாக, இனரீதியாக, மதரீதியாக பிளவுபட்டுள்ளது. இந்த நிலையில்

அரசியல் வாதிகளும், மத முனைவர்களும் (குருக்கள், தேரர்மார், ஆயர்கள்) ஒற்றுமை, சமாதானம் பேசுவது பொருளற்றது. தொட்புடைய ஆட்டி பிள்ளையை கிள்ளி விடும் பழக்கம் இந்த நாடு சுகந்திரம் பெற்ற நாள் தொடர்பு பரவலாக வந்த ஒரு கைவண்ணம் அதனாலேயே மூன்று சகாப்தம் போர் நடைபெற்றது. இப்பொழுது ஜ.எஸ்.ஈ.எஸ் தாக்குதல் நடைபெற்றுள்ளது. தன்னைத்தானே வினவுதல் மற்றவர் மேல் பழிபோடும் பழக்கம் இந்த நாட்டு அரசியல் வாதிகளுக்கு கைவந்த கலை

பிளவுகளில் ஒற்றுமை வராது: வர முடியாது

கரவையூர் செல்வம்

மதரீதியான அடிப்படை வாதிகளை கூண்டோடு அழிக்க வேண்டுமென்று பலரும் வாய்கிழியக் கத்தினார்கள் இதுதான் பிளவுபட்ட நிலை.

பொதுமன்னிப்பு

ஞானசார ஹாமதுறு வருணி நீதிமன்றத்தை அவமதித்த காரணத்துக்காக 16 ஆண்டுகள் கடுக்கு சிறை என்ற தண்டனை பெற்று அது ஏதோ(?) காரணங்களுக்காக 6 வருடங்கள் குறைக்கப்பட்டு இப்பொழுது மைத்திரியால் ஒன்பது மாதங்களுக்குள் பொது மன்னிப்பு அளிக்கப்பட்டு வெலிக்கடை சிறையின் பின் கதவால் வெளியேறி ஊடகங்களுக்குப் பேட்டி அளித்தார். "நான் களைத்து விட்டேன் இனித் தியானத்தில் ஈடுபடப்போகிறேன். நாட்டுக்கு நான் உயிரையும் கொடுப்பேன். ஆனால் நாடு இருக்குமோ தெரியாது" என்று சொன்னார். செவிக்கு

பொதுமன்னிப்பு

ஞானசார ஹாமதுறு வருணியின் சிங்கள அடிப்படை வாதத்திற்கோ அன்றேல் அவர் தாக்கிய இனமத துவேசத்திற்கோ அன்றேல் திகனவில் நடைபெற்ற முஸ்லீம் பிரச்சினைக்கோ இவர் சிறைத் தண்டனை பெறவில்லை நீதிமன்றத்தை அவமதித்த காரணத்திற்காகவே இவர் சிறைத் தண்டனை அனுபவித்தார். அதுவும் ஒன்பது மாத கால சிறைத் தண்டனையில் பெரும்பான்மையின் நாட்களை மருத்துவமனையில் சொகுசாக வாழ்ந்தார். என்று ஆங்கில வார ஏடொன்று (Sunday Times) குறிப்பிட்டுள்ளது.

இவருக்குப் பொதுமன்னிப்பு வழங்கிய மைத்திரி பூசாவில் உள்ள தமிழ்க் கைதிகளுக்குப் பொதுமன்னிப்பு அளிக்க வேண்டுமென்று சில தமிழ் அரிசியல் வாதிகள் குரல் கொடுத்தார்கள். ஆனால் அறிவுள்ள மைத்திரி "இரண்டையும் ஒப்பிடக் கூடாது பூசாவில் உள்ள கைதிகள்

வெறுமையும்

(05 ம் பக்கத் தொடர்ச்சி...)

இவை யெல்லாம் ஆணவத்தின் வெவ்வேறு பரிமாணங்களே. மனமாற்றம் பெற்ற புனித சின்னப்பரும் தன் ஆரம்பப் பணிவாழ்வில் தன் உள்மனத்தில் எழுந்த போராட்டத்தை விளக்குகிறார். "நான் எதைச் செய்ய விரும்புகிறேனோ அதை நான் செய்வதில்லை. எதை வெறுக்கிறேனோ அதையே செய்கிறேன் அவ்வாறு செய்வது என்னுள் குடிக்கொண்டிருக்கும் பாவமே". (உரோமர்.7.15-17) தன் இயலாமையை எடுத்தியம்பிய அவர், "என்னை விடுவிப்பவர் யார்" என்று ஆதங்கப்படுகிறார். "நம் ஆண்டவர் இயேசுக் கிறிஸ்துவின் வழியாகக் கடவுள் தாம் விடுவிப்பார்." (உரோமர் 7.25) அகத்தை அடிமையாக்கும் அகம்பாவச் செயல்களைக் களையெடுக்கும் பொழுது ஆன்மா விடுதலை பெறும். ஆன்மீகம் மலரும். புறத்தளவில் பிறரன்பும் பீறிட்டெழுமன்றோ!

பிறப்பிலும் இறப்பிலும் தம்மையே வெறுமையாக்கி, மகிமையான உயிர்ப்பினால் மனுக்குலத்தை நிறைவாக்கினார் கிறிஸ்து.

"நனக்காக வாழ்வது வாழ்வல்ல, பிறருக்காக வாழும் வாழ்வே நிறைவாழ்வு" என்றார் அன்னை திரேசா. "இரவீந்திர" நாட் தாஸரும் இக்கூற்றுக்கு உரமூட்டுகிறார். "கொடையாகப் பெற்றுக்கொண்டோம் வாழ்வை, ஆனால் கொடுப்பதன் வழியாகவே அதை நாம் உரிமையாக்கிக் கொள்கிறோம்." இழக்கவேண்டியதை இழந்தால்தான் நாமும் வாழ்வோம். பிறரையும் இப்பிழைகையும் வாழவைப்போம்.



அன்பின் இதயம்

இயேசுவின் திரு இருதயம், அன்னை மரியா வின் வியாகுல இதயம். இவ்விரண்டும் நம்மைக் காக்கும், நம்மை வழிநடத்தும், நம்மை அன்பு செய்யும் இதயம்.

இயேசுவின் இதயம்

இயேசுவின் திரு இருதயப்பெருவிழா 19 ஆம் நூற்றாண்டிலிருந்தே கத்தோலிக்க திருச்சபையில் கொண்டாடப்பட்டு வருகிறது. மரித்த பிறகும் கூட இரத்தமும், தண்ணீரும் வெளிவந்து நம்மை குணமளிக்கும் அருட்சாதனமானார் இயேசு. (யோவான் 19:34). இயேசுவின் இதயம் தம் தந்தையின் அன்பை, உறவை நிறைவாக வெளிப்படுத்தும் அடையாளச் சின்னமாக உள்ளது. இயேசுவின் திருஇதயம் மனித இனத்தின் மீது வைத்த அன்பின் திருஇதயம் மனித இனத்தின் மீது வைத்த அன்பைக் காண்போம்.

இதயம் என்றால் உயிர், மலர் போன அந்த ஓற்றை இயக்கம், உணர்வு இருக்கும். இப்படி இன்னும் மனித வாழ்க்கைக்குத் தேவையான எல்லா மதிப்பீடுகளையும் தன்னகத்தே கொண்ட இதயம் தான் அன்னை மரியாவின் இதயம். ஆட்டைத் தேடும் இதயம், தேடிக்கண்டுபிடித்தவுடன் அதை உரக்கச் சொல்லி குதித்து மகிழும் இதயம், சிலுவை வேதனையிலும் கள்வனை மன்னித்து, சிலுவையில் அறைந்த யூதர்களை மன்னித்த இதயம்.

அன்னை மரியாவின் இதயம்

அன்னை மரியாவின் திரு இருதயப் பெருவிழாவை திருத்தந்தை பன்னிரெண்டாம் பயஸ் அவர்கள் 1944 ஆம் ஆண்டு தொடக்கிவைத்தார். அன்னை மரியாவின் அமல இதயம் தாய்மையின் குறியீடு. "இதோ உமது அடிமை" என்ற வார்த்தையின் மூலம் படைத்தவருக்கே தன்னை முழுவதும் அர்ப்பணித்த இதயம் தான் அன்னை மரியாவின் திரு இதயம்.

கானாவூர்த் திருமண நிகழ்ச்சியில் நாம் அறிந்ததுபோல, பிறருக்காக துடிக்கின்ற தாய்மை இதயம். பிறருக்காகப் பரிந்து பேசும் இதயம். எலிசபெத் பேறுகாலத்தில், கேள்விப்பட்டவுடன் ஓடோடிச் சென்று உதவும் இதயம். புனித பெர்னார்டு சொல்வதைப்போல, படைப்பின் சிகரமான மானிடவாழ்வின் தாயான அன்னை மரியாவின் இதயம் இறையன்பின் களஞ்சியமாக உள்ளது.



16

கே : இலங்கையில் மூத்த சகோதரன் பௌத்தம் என்றும் ஏனைய சமயங்கள் இளைய சகோதரர்கள் எனவும் ஒப்பிட்டு மூத்த சகோதரனாகிய பௌத்தத்தின் வழிகாட்டல்களைப் பின்பற்றவேண்டும் என கொழும்புப் பேராயர் குறிப்பிட்டிருக்கின்றார். ஆனால், மாத்தறையில் நடந்த ஒரு நிகழ்வில் உரையாற்றிய நிதி அமைச்சர் மாங்கள் சமரவீர இலங்கை ஒரு பௌத்த நாடு அல்ல, இலங்கையர்களின் நாடு எனக் குறிப்பிட்டிருக்கின்றார். நமது ஆயர் என்னதான் சொல்கின்றார்?
பு : என் குருநண்பர் ஒருவரின் தந்தை இளைப்பாறிய ஆசிரியர். அவர் இறந்து

குழுகள்! இப்படியே தொடர்ந்து நகர்ந்தால் நாட்டின் பாதுகாப்பு நன்றாய்த்தான் இருக்கும் என நம்பலாம்!
(மலர், மன்னார்)
கே : உயிர்த்த ஞாயிறு குண்டுத்தாக்குதல்களைத் தொடர்ந்து தீவிரவாதத் தாக்குதல்களை முறியடிக்கவும் பாதுகாப்பு நடவடிக்கைகளை மேற்கொள்ளவும் நான்கு, ஐந்து ஆண்டுகளுக்குப் போர்க்காலப் பாதுகாப்பு ஏற்பாடுகள் செய்யப்படவேண்டும் என முன்னாள் தளபதிகள் ஆலோசனை வழங்கியிருப்பதாக அறியக்கூடியதாக இருக்கின்றது. அவ்வாறாயின் நமது

(விஜி, யாழ்ப்பாணம்)
கே : நாடு குழம்பிப்போய் கிடக்கின்றது! சீராக்க என்ன செய்யலாம்?
பு : முதலில் விஜி, உங்கள் வீடு குழம்பாமல் பார்த்துக்கொள்ளுங்கள். அதுவே நாடு சீராக, சிறக்கச் சிறப்பான வழி!
(சுடர், மன்னார்)
கே : ஞானிபோலப் பதில் அளிக்கின்றீர்களே! அப்ப, நீங்கள் ஞானியா?
பு : நிச்சயமாக நான் ஞானி இல்லை! எனினும், ஞானம் எனும் கொடை நமக்குள் கொஞ்சம் இருப்பதாக நம்புகிறேன்! அதனால், ஞானத்தோடு பதில்

சென் கேள்விக் கொள்வதில் பதில்!

(ஆனந்தி, பருத்தித்துறை)
கேள்வி : உயிர்த்த ஞாயிறு குண்டுத் தாக்குதல்களின் பின் கோயில்களுக்குச் செல்லப் பயமாக உள்ளதே! என்ன செய்யலாம்?

பு : ஒன்று, கோயில்களுக்குச் செல்லப் பயமாக இருந்தால் பள்ளிக்குச் செல்லுங்கள்! அங்கு பாதுகாப்பாக இருக்கும்! அடுத்து, கடையில் குண்டு வெடித்தால் கடைக்குச் சென்று சொப்பிங் செய்யப் பயப்படுவீர்களா ஆனந்தி?

(கோட்டையான், யாழ்ப்பாணம்)
கே : முஸ்லிம் அமைச்சர்கள் கூடாகச் சேர்ந்து தங்கள் அமைச்சுப் பதவிகளையும், ஆளுநர் பதவிகளையும் இராஜனா மாச் செய்தது எதனைக் காட்டுகின்றது?

பு : கோட்டையான், அது அவர்களின் பிரிக்க முடியாத ஒற்றுமையைக் காட்டுகிறது! ஒரே கல்லில் பல மாங்காய்களை விழுத்தியிருக்கிறார்கள்! ஒரு வெட்டில் பல துண்டுகள் விழுந்திருக்கின்றன! இந்நாட்டினைப் பேரினவாதமே ஆட்சி செய்கிறது என்பதையும், சந்தர்ப்ப சூழலை எப்படிச் சரியாகப் பயன்படுத்தவேண்டும் என்பதையும் நிரூபித்தியிருக்கிறார்கள். வேற்றுமையில் எப்படி ஒற்றுமையைக் காணலாம் என்பதைப் பிரிந்துப் பிரிந்து கிடக்கும் தமிழ்க் கட்சிகளும் தனித் தனியாய் நிற்கும் தமிழ் அரசியல்வாதிகளும் முஸ்லிம் அரசியல்வாதிகளிடம் இருந்து கற்றுக்கொள்ளவேண்டும்!

(கவி, யாழ்ப்பாணம்)
கே : இலஞ்சம் கொடுப்பது அதிகரித்து வருகின்றது. நிறுத்த என்ன செய்யலாம்?

பு : கொடுப்பதை நிறுத்தாங்கள், நின்று விடும்!

(யோகன், யாழ்ப்பாணம்)
கே : இந்நாட்டில் சிறுபான்மையின மக்கள் பெரும்பான்மையினராகிய பௌத்தர்களின் வழிகாட்டுதலுக்கு அமைய வாழவேண்டும் என ஆலோசனை பகர்ந்திருக்கும் கொழும்புப் பேராயர் மல்கம் ரஞ்சித் ஆண்டகை, 'இந்தக் குடும்பத்தில் (இலங்கையின்) மூத்த சகோதரன் பௌத்தம், அவரது வழிகாட்டல்களை நாம் ஏற்றுக்கொள்ள வேண்டும். மூத்த சகோதரன் சிறியவர்களை மதிக்க வேண்டும். அவர்களை ஏற்றுக்கொள்ள வேண்டும்..' எனக் கொழும்பில் இடம்பெற்ற ஒரு நிகழ்வில் குறிப்பிட்டுள்ளார். இது பற்றி என்ன கருதுகின்றீர்கள்?

பு : யோகன், கொழும்புக் குண்டுவெடிப்பின் அதிர்ச்சியிலிருந்து பேராயர் இன்னும் மீளவில்லைபோல் தெரிகிறது! அதனை அவரே ஒருதடவை குறிப்பிட்டும் இருக்கிறார். அடுத்து, ஒரு குடும்பத்திலிருக்கும் மூத்த சகோதரன், 'என் அப்பனின் சொத்துக்கள் எல்லாம் எனக்குத் தான்!' என்கிறபோது மற்றைய சகோதரர்கள் இதனை ஏற்றுக்கொண்டு வாழ வேண்டும் எனக் பகர்வது நீதியானதோ நியாயமானதோ அல்ல?... குண்டுவெடிப்பின் அதிர்வால் குழம்பிப்போய் இருக்கிறார்! தெளிய, உண்மைகள் தெரியவரும்! அதுவரை, நாம் அலட்டிக்கொள்ளத் தேவையில்லை யோகன்!
(சீலன், இலண்டன்)

சில ஆண்டுகள் ஆகின்றன. அவர், 'நம்ம படை மாற்றான் படை' பற்றிய ஒரு கருத்தை வேறொரு பின்னணியில் குறிப்பிட்டிருந்தார். அது பிரசித்திபெற்ற ஓர் உரையாடலாக இப்போதும் பேசப்படுகிறது! நம்ம படையைப் பார்க்க, மாற்றான் படை எத்தகைய புத்திக்கூர்மையோடு பதிலளித்திருக்கிறது, பார்த்தீர்களா?

(ஆனந்தன், கிளிநொச்சி)
கே : உங்களின் படைப்புக்களைப் படிக்கின்றபோது ஆடுகளுக்கும் அடித்து அவைகளை மேய்க்கும் ஆயன்களுக்கும் அடிக்கின்றீர்கள்! இதுபற்றிக் கருத்துக்கூற முடியுமா?

பு : ஆனந்தன், இதில் ஒழித்து மறைக்க ஏதுமில்லை! அவ்வப்போது வழிப்படுத்த ஆடுகளுக்கு அடிக்கத்தான் வேண்டும். அதேநேரம் அவைகளை வழிநடத்தும் ஆயன்களுக்கும் அடிக்கவும் வேண்டும்! அப்படி அடிப்பது ஆண்டவனின் வேலையல்லவா என நீங்கள் கேட்கலாம்! உண்மைதான், ஒப்புக்கொள்கிறேன்! ஆனால், ஆண்டவனின் அடிமையாய் இருந்து அவரின் வேலையைச் செய்யலாம் அல்லவா! அதனால்தான் அப்படி!

(காந்தன், வவுனியா)
கே : மட்டக்களப்பு, வவுணதீவில் இரு பொலிசாரைக் கொலைசெய்த விவகாரத்தில் முன்னாள் போராளி ஒருவரைக் கைதுசெய்து சிறையில் அடைத்துவைத்திருந்தார்களே! இப்போது ஐ.எஸ்.ஐ.எஸ் தற்கொலைக் குண்டுத்தாக்குதல்களின் பின் வெளிவந்த தகவல்கள், படையினர் கைதுசெய்தவர்களுக்கும் அச்சம்பவத்திற்கும் எவ்வித தொடர்பும் இல்லை எனக்கூறிக் கைதுசெய்தவரையும் விடுதலை செய்திருக்கின்றார்கள்! இதுபற்றி?

பு : பதில்: அவலை நினைத்து உரலை இடித்திருக்கிறார்கள் காந்தன்! இதற்கு ஒரு படை, பந்தோபஸ்து, நான்கு விசாரணைக்

அருட்பணி, ஓ.ச. அப்பராசா அமதி

நிலை?
பு : வவுணதீவில் இரு பொலிசார் கொலை யுடன் தொடர்பான விசாரணைபோல கைதும் காவலும் தொடருமானால் நான்கு என்ன நாற்பது ஆண்டுகளானாலும் இவர்களால் உருப்படியாக எதுவும் செய்யமுடியாத நிலைதான் தொடரும்!

(யோசப், யாழ்ப்பாணம்)
கே : இக்காலக் குழந்தைகள் கெட்ட வார்த்தைகளைப் பேசுகிறார்களே! இது தீமையான பழக்கம் அல்லவா! இவர்களை எப்படித் திருத்தலாம்?

பு : யோசப், குழந்தைகள் கெட்ட வார்த்தைகளைப் பேசுவதில்லை, அவர்கள் கெட்ட வார்த்தைகளைத்தான் பேசுகிறார்கள். இவ் அவதானிப்பு சரியெனில், முதலில் யார் திருந்தவேண்டும், யார் திருத்தப்படவேண்டும் என்பது புரியும்!

(ஆனந்த், யாழ்ப்பாணம்)
கே : தமிழினத்தை வழிநடத்திச் செல்ல சரியான தலைவர்கள் இன்று இல்லை என்று பலரும் ஆதங்கப்பட்டுக் கொள்கின்றார்கள்! நம் தலைவரைப்பற்றி அல்லது நம் தலைவர்களைப்பற்றி ஏதும் தகவல்களைத் தெரிவிக்கமுடியுமா?

பு : "இருக்கின்றானா? இல்லையா? என்ற ஐயத்தை ஏற்படுத்துபவர்கள் உலகத்தில் இருவர் மட்டுமே! ஒருவர், கடவுள்! இன்னொருவர், பிரபாகரன்!" எனச் சொன்னது கவிஞர் வாலி. வாலி சொன்னது வரம (வ)ாக வேண்டும்!

ளிக்க முயற்சிக்கிறேன்! காரணம், 'முயற்சி திருவினையாக்கும்'!

(ருமேஸ், யாழ்ப்பாணம்)
கே : அரசியல் கைதிகளை விடுவிக்க முடியாதது என அரசு கைவிடுத்திருக்கின்றதே! இதற்கு என்ன முடிவு?
பு : என்ன முடிவு, தெரிந்த முடிவு தானே! அவர்கள் தொடர்ந்து சிறையில் தவிப்பார்கள்! இவர்கள் தொடர்ந்து சிம்மாசனத்தில் இருப்பார்கள்!

(எழில், மன்னார்)
கே : குண்டுகள் அனைத்தும் வெடித்தது தெற்கிலும் கிழக்கிலும்! ஆனால், சோதனைச் சாவடிகள் அதிகமாக இருப்பதோ வடக்கில்? காரணம் என்னவோ?
பு : பழக்கதோசம்!

(ரவி, யாழ்ப்பாணம்)
கே : மைத்திரியை அரசு தலைவராக்கித் தவறியதைவிட்டோம் என நாடாளுமன்ற உறுப்பினர் மாவை சேனாதிராசா 02.06.2019 இல் யாழில் நடைபெற்ற ஓர் அரசு நிகழ்வில் கலந்து உரை யாற்றியபோது சொல்லிப் புலம்பியிருக்கின்றார். இதுபற்றி என்ன நினைக்கின்றீர்கள்?
பு : ரவி, இப்போது மட்டுமல்ல, ஒவ்வொரு காலத்திற்கும் ஏற்ற புலம்பல் படலங்களை இவர்(கள்) வைத்திருக்கிறார்(கள்). தேவை களுக்கும் சந்தர்ப்பங்களுக்கும் ஏற்ப அப் புலம்பல்களை இசைத்துக்கொள்வார்கள்!

கேள்விகளைக் கேளுங்கள், பதில்களைப் பாருங்கள்!

உங்கள் கேள்விகளை, பெயர், முகவரியுடன் குறிப்பிட்டு, 'என் கேள்விக் கொள்வதில்', 'அமைத்தென்றல்', உண்ணாப்புலவு, முல்லைத்தீவு என்ற முகவர்க்கோ, anpuomi1970@gmail.com என்ற மின்னஞ்சலுக்கோ, அல்லது 0778 648 548 என்ற எண்ணுக்கு sms, viber அல்லது whatsappக்கோ அனுப்பி வைக்கலாம்.

புனிதமிகு நற்கருணை

திருஅவைச் சட்டம் 897. புனிதமிகு நற்கருணை மாண்புமிக் அருளடையாளம். இதில் ஆண்டவராகிய கிறிஸ்துவே உடனிருக்கிறார், ஒப்புக்கொடுக்கப்படுகிறார், உட்கொள்ளப்படுகிறார். இதனால் திருச்சபை இடை விடாமல் வாழ்ந்து, வளர்கிறது. நற்கருணைப்பலி ஆண்டவரின் இறப்பு மற்றும் உயிர்ப்பின் நினைவுச் சின்னம். இதில் சிலுவைப்பலி என்றென்றும் நீடிக்கிறது. இது கிறிஸ்தவ வழிபாடு மற்றும் வாழ்வு முழுவதின் உச்சியும் ஊற்றுமாகும். இதனால் இறைமக்களின் ஒற்றுமை குறிக்கப்பட்டு விளைவிக்கப்படுகிறது. கிறிஸ்துவின் உடலைக் கட்டி எழுப்புதல் நிறைவடைகிறது. ஏனைய அருளடையாளங்களும் திருத்தாதுப் பணி சார்ந்த எல்லாவிதத் திருச்சபை அலுவல்களும் புனிதமிகு நற்கருணையுடன் இணைக்கப்பட்டு, அதை நோக்கியுள்ளன.

தி.ச. 898. கிறிஸ்தவ விசுவாசிகள் நற்கருணை மீது மாபெரும் மதிப்புக் கொண்டிருக்கவேண்டும். அவர்கள் புனிதமிகு திருப்பலிக் கொண்டாட்டத்தில் ஈடுபாட்டுடன் பங்கேற்க வேண்டும். இவ்வருளடையாளத்தை மிகுந்த பக்தியுடனும் அடிக்கடிபுற வேண்டும். மேலும் மேன்மைமிகு ஆராதனையுடன் அதை வழிபடவேண்டும். ஆன்ம மேம்பாடுகள் இவ்வருளடையாளத்தைப் பற்றிய கோட்பாட்டை விளக்கி, இக்கடமை பற்றி விசுவாசிகளுக்கு ஆர்வமுடன் கற்பிக்கவேண்டும்.



நற்கருணை பற்றி திருஅவை சட்டநூலின் படிப்புகள்

நற்கருணைக் கொண்டாட்டம்

தி.ச. 899. நற்கருணைக் கொண்டாட்டம் கிறிஸ்துவினுடையவும் திருச்சபையினுடையவும் செயல். இதில் ஆண்டவராகிய கிறிஸ்து, குருவின் பணிவழியாக, அப்பிரசு வடிவில் பொருட்தன்மையில் உடனிருந்து, தம்மையே தந்தையாகிய இறைவனுக்கு ஒப்புக்கொடுக்கிறார், தமது ஒப்புக் கொடுத்தலில் இணைக்கப்பட்டுள்ள விசுவாசிகளுக்குத் தம்மையே ஆன்ம உணவாக அளிக்கிறார்.

2) நற்கருணை விருந்தில் இறைமக்கள், கிறிஸ்துவின் பெயரால் செயற்படும் ஆயர் அல்லது அவரின் அதி

காரத்தின் கீழுள்ள குருவின் தலைமையில், ஒன்றாக அழைக்கப்படுகின்றனர். உடனிருக்கும் அனைத்து விசுவாசிகளும், திருப்பணியாளராயினும் அல்லது பொதுநிலையினராயினும், பட்டங்கள் மற்றும் திருவழிபாட்டுப் பணிகளின் வேறுபாட்டிற்கேற்ப, தத்தமக்குரிய விதத்தில் பங்கேற்று ஒன்று கூடுகின்றனர்.

3) கிறிஸ்து நற்கருணைப்பலியைப் பல்வேறு பலன்களுக்காக ஏற்படுத்தினார். நற்கருணைக் கொண்டாட்டத்தில் பங்கேற்கும் அனைவரும் அவற்றைப் பெறும் வண்ணம் இக் கொண்டாட்டத்தை ஒழுங்கு செய்யவேண்டும்..

கட்டுவாபிட்டிய புனித செபஸ்தியார் ஆலய, கொச்சிக்கடை புனித அந்தோனியார் ஆலய துன்புற்றோரோடு இரு தினங்கள்

உயிர்த்த ஞாயிறு 21.05.2019 அன்று கட்டுவாபிட்டிய புனித செபஸ்தியார் ஆலயம் கொச்சிக்கடை புனித அந்தோனியார் ஆலயம் ஆகியவற்றில் இடம்பெற்ற குண்டு வெடிப்பினால் பாதிக்கப்பட்டு துன்புற்றிருக்கும் பங்குத்தந்தையர்களுடனும் பங்கு இறை மக்களுடனும் இரு தினங்கள் செலவிட்டேன். கனத்த இதயத்துடன் அவர்கள் பகிரந்த துயரத்தையும் எனது புகைப்படக் கருவி பதிந்த சில நிழற்படங்களையும் வாசக நேயர்களாகிய உங்களுடன் இங்கு பகிரந்து கொள்கின்றேன்.

கட்டுவாபிட்டிய புனித செபஸ்தியார் ஆலயத்தில்

குண்டு வெடிப்பின் போது திருமயலி நிறுவனத்தின் உதவிப் பங்குத்தந்தையுடன்



மீளமுடியாத இத்துயர நிகழ்வு இன்றும் எம் மனத்தினுள் நினைவில் நிறைந்துள்ளது. நினைத்துப் பார்க்கின்றேன் கனவா எனத் தோன்றுகின்றது. குண்டு வெடிப்பு நிகழ்ந்து பல நிமிடங்களின் பின்னரே தூசி அடங்கியது. அதன் பின்பு தான் ஓர் அனர்த்தம் நிகழ்ந்துள்ளது என்பதை உணரமுடிந்தது. கையும் காலும் ஓடவில்லை. சுமார் 30 நிமிடத்துக்குப் பின்பே மீட்டும் பணி ஆரம்பமாகியது. இறை மக்களை சந்தியுங்கள் அவர்களின் எண்ணங்களைப் பகிருங்கள் என்றார்.

மெழுகுவர்த்தி விற்பனை செய்யும் வயோதியப் பெண் சில்வா ரமணி



இவ் ஆலயத்தில் பல ஆண்டுகளாக மெழுகுவர்த்தி விற்பதும் ஆலய வளாகத்தைச் சுத்தம் செய்வதும் எனது பணி. சம்பவதினம் என்னிடம் மெழுகுவர்த்தி வாங்கி ஆலயம் சென்ற நூற்றுக்கும் அதிகமானவர்களின் உயிர்கள் மெழுகுவர்த்தி போல் உருகிவிட்டது எனக் கூறி விம்பி அழ்தார். வெடிச்சத்தம் கேட்டு ஓடிப் போனேன் ஆலயம் முழுவதும் சதை களும் இரத்த வெள்ளமுமாக இருந்தது. அழகுரல்களும், முணுமுணுப்புக்களும் மாக இருந்தது. என்ன நடந்தது

என்பதைக்கூட ஊக்க முடியவில்லை. எனக்கு என்ன கவலை என்றால் நிறையக் குழந்தைகள் மடிந்து விட்டனர்.

இக்குழந்தைகள் ஞாயிறு மறைக்கல்விக்கு வரும்போது என்னைப் பார்த்து "Good Morning Aunty" என்று கூறிச் செல்லும் குழந்தைகள் ஐயோ! இன்று இல்லை பாதர். எமது பங்கு மக்கள் மட்டும் அல்ல அயற்பிரதேச சீதுவ போன்ற இடங்களில் இருந்து வந்தவர்கள் உட்பட 114 பேர் இறந்துள்ளனர். 225 இற்கும் அதிகமானவர்கள் இன்றும் வைத்தியசாலையில் உள்ளனர் என்றார்.

ஞாயிறு திருப்பலியைத் தொடர்ந்து ஆலய வளாகத்தில் சஞ்சிவன ரஜித் என்னும் இளம் தாய் நான்கு வயது மகனாருடன் கண்ணீருடன் கூறியவை :

நானும் எனது கணவர், மகள் (09வயது), மகன் (4 வயது) நள்ளிரவுத் திருப்பலிக்குச் சென்றிருந்தோம். பங்குத்தந்தை "காலைத் திருப்பலியின் பின்பு உயிர்த்த ஆண்டவரின் திருச்சுருப்பவணியுண்டு, சிறுவர்கள் கட்டாயம் வாருங்கள்" எனக் கூறினார். எனது மகளார் காலைத் திருப்பலிக்குச் செல்ல



வேண்டும் என அடம்பிடித்துக் கொண்டாள். எனக்கு முடியவில்லை. தந்தையுடன் மகளாரை அனுப்பி வைத்தேன். குண்டு வெடிப்பில் என் மகளார் ஸ்தலத்திலேயே இறந்து விட்டாள். கணவன் படுகாயமுற்று அதிர்விர சிகிச்சைப் பிரிவில் இன்றும் உள்ளார். மகளாரின் மரணச் சடங்கில்கூட என் கணவர் என் அருகில் இல்லை, எனக் கண்ணீர் வடித்தார்.

கணவனை வைத்தியசாலையிலும் மகளை பறிகொடுத்த பின்னர் ஞாயிறு திருப்பலியில் அதே ஆலயத்துக்கு வந்துள்ளீர்களே என நான் வினவிய போது:

ஆம்! எனது மகள் ஹரிச்சந்திரா (பெளத்த) பாடசாலையில் தான் படிக்கின்றாள். இருப்பினும் காலையில் அனுதின இறை வாசகத்தை விபிலிய நாட்காட்டியில் படிக்காமல் பாடசாலை செல்லமாட்டாள். ஆலயத்தில் மிகுந்த பக்தியுடன் தான் வழிபடுவாள்.

கடவுள் எனது மகளை தன தண்டை எடுத்துக் கொண்டதைப் பாக்கியமாக நான் கருதுகின்றேன். கடவுளால் நிச்சயிக்கப்பட்ட திட்டம் இது. இறைத்திட்டம் மூலமாக எனது மகள் கடவுளிடம் தான் சென்றிருப்பாள். கடவுள் எமக்குக் கொடுத்ததை எப்போது வேண்டுமானாலும் எடுக்கலாம். அதற்கு முகம் கொடுக்க எப்போதும் நாம் தயாராக இருக்க வேண்டும். கடவுள் விண்ணகத்தில் இருந்து நம்மைப் பார்த்துக் கொண்டிருக்கிறார் என நம்புகின்றோம். அதனால் கடவுளுக்கு நன்றி சொல்கிறோம். எனது மகள் விண்ணகத்தில் கவனமாக இருப்பாள் என நம்புகின்றேன். எம்மிடம் இருப்பதைவிட அங்கு மகிழ்ச்சியாகவும் கவனமாகவும்

அருட்பணி. எஸ்.ஏ.ஹொஷான்

இருப்பாள். எமக்குப் பிள்ளைகள் எப்படி எப்படியோ பிறந்திருக்கலாம். அப்படி என்னால் வாழ்க்கை முழுக்க வேதனையாக இருக்கும். என் மகள் இயேசுவின் உயிர்ப்பு நாளில் வேதசாட்சியானாள் எனக்குக் கலக்க மில்லை. மகளுக்காகவும் கணவனுக்காகவும் திருப்பலியில் மன்றாட தளரா விசுவாசத்துடன் தான் வந்தேன் எனக் கூறி எமது விசுவாசத்தையும் திடப்படுத்தினாள் என்றாள், இவ் இளம் தாய்.

புனித செபஸ்தியார் திருச்சுருபத்திற்கு முன் கறுப்பு நிற ஆடையுடன் அழுது கொண்டிருந்த ஒரு தாய், அவள் பெயர் சந்தியா நிறஞ்சலி கலங்கிய விழிகளுடன் இருந்த அவளிடம் என்ன அம்மா நடந்தது என வினவினேன். அவர் கூறியவை...



ஐயோ பாதர் நான் தனித்து விட்டேன் எனப் புலம்பினார். நானும் எனது கணவன், இரு மகளார் உயிர்ப்பு பெருவிழா காலைத் திருப்பலிக்காக வந்திருந்தோம். திருப்பலியின் இறுதிவேளை அது குருவானவர் நன்றியுரை கூறிக் கொண்டிருந்தார். திடீரென பாரிய சத்தம் உடைப்புடன் கேட்டது. 5 - 7 நிமிடங்கள் தூசி மண்டலமாக இருந்தது. அழு குரல்கள் கேட்ட வண்ணம் இருந்தன. என் தலையிலிருந்து இரத்தம் கசியத் தொடங்கியது. எனது காலருகே எனது கடைசி மகள் (14 வயது) குருதி வெள்ளத்தில் கிடந்தார். அருகிலே என் மூத்த மகள் துடித்துக் கொண்டிருந்தாள். கணவன் இருக்கையிலே இரத்தம் பெருக சாய்ந்து கிடந்தார். யாருமே உடன் எமக்கு உதவ வரவில்லை. சுமார் 20 நிமிடங்களுக்குப் பின்னதாக ஊர் மக்கள் ஓடி வந்து நோயாளர் காவு வண்டிகளில் எல்லோரையும் ஏற்றத் தொடங்கினர். எனது சிறிய மகளார் ஏற்கனவே இறந்து விட்டதாகக் கூறி அவளை ஏற்றவில்லை. இருப்பினும் என் மனம் கேட்கவில்லை. காயமுற்ற என்னை ஏற்றுப்போது அவளையும் சேர்த்து ஏற்று மாறு வேண்டினேன். மருத்துவமனையில் சின்ன மகளார் உயிரோடு இல்லை

என்பதை உறுதி செய்தனர். தலையில் இரத்தம் பீறிட ஓலமிட்டவாறு காயமுற்ற என் மூத்தமகளையும் கணவரையும் தேடி ஓடினேன். வழியில் என் சுய நினைவை இழந்தேன். என்னை மேலதிக சிகிச்சைக்காக (CT Scanning) "நவலோக" வைத்தியசாலைக்குக் கொண்டு சென்றார்கள். தொடர்ந்து நீர் கொழும்பு தேசிய வைத்தியசாலையில் சத்திர சிகிச்சை, 48 மணிநேரத்தின் பின் நான் நினைவுக்கு வந்தபோது என் கணவரையும் மகளையும் பற்றி விசாரித்தேன். என் கணவர்தும் இரு பிள்ளைகளதும் இறுதிச் சடங்குகள் நிறைவடைந்து விட்டன என்று கூறினார்கள். அவர்கள் இறந்ததை என்னால் ஏற்றுக் கொள்ள முடியவில்லை. எனது பக்கத்து வீட்டார் "அவர்களது மரணச்சடங்கு புகைப்படங்களைக் காட்டினால் பார்ப்பீர்களா" என்று கேட்டார்கள். காட்டுங்கள் பார்த்து ஆறுதல் அடைவேன் என்றேன்.



அதன் பின் எனது மனத்துயரம் கொஞ்சமாகக் குறைந்தது. என்னை விட அவர்கள் கடவுளின் ஆசீர்வாதத்தைப்பெற்றுள்ளனர். இறைவன் அவர்களுக்குத் தம் முடன் வாழக் கூடுதல் நாட்களைக் கொடுத்துள்ளார் (Bonus Life). எனக்கு அது கிட்டவில்லை.

கடவுளுக்குச் சொந்தமான ஆன்மாவை அவர் எடுத்துக் கொண்டார். எனது கவலை அவர்களது உடலங்களைக் காணாமையும், அவர்களது மரணச் சடங்கில் பங்குபற்றாமையுமே. இது எனது மனித இயல்புக்குரிய கவலையே. அவர்கள் பாக்கியவான்கள். நான் சம்பவ இடத்திலிருந்தும் எனக்குக் கடவுளிடம் செல்ல வாய்ப்புக் கிடைக்கவில்லை. எனது கையில் செபமாலை இருந்தது. நான் நம்புகின்றேன் அவர்கள் தேவமாதா வின் சந்நிதானத்தில் இருப்பார்கள் என்பதே. இச்சம்பவத்தை நான் வன் உணர்வோடோ, பழிவாங்கும் எண்ணத்தோடோ பார்க்கவில்லை. இச்சம்பவத்தில் பாதிக்கப்பட்டவர்களுக்கும் இவ்வுணர்வே இருக்க வேண்டும் என விரும்புகின்றேன். கனவில் கூட இத்துயர நிகழ்வு என் குடும்பத்தில் நடக்கும் என நினைக்கவில்லை. சிறிய மகள், மூத்த மகள், கணவன் பின் நான் என்ற ஒழுங்கில் தான் அமர்ந்திருந்தோம். அவர்கள் இருந்த பக்கம் தான் தற்கொலை குண்டுதாரி வெடித்துச் சிதறினான். நான் இப்போது என் அம்மாவுடன் இருக்கின்றேன். என்னால் என் வேலைகளை இப்போது செய்ய முடியும்.

"மரண ஓலத்திலும் எள்ளளவும் விசுவாசத்தில் தளராது ஓர் பங்கிலை மக்களுடன் இரு நாட்கள் வாழ்ந்த அனுபவத்துடன் நானும் விசுவாசத்தில் திடம் பெற்று வந்தேன்".



உயிர்த்த ஞாயிறுத் தாக்குதல் உண்மையை மூடி மறைக்கும் தெரிவுக்குழு

இலங்கையில் இடம்பெற்ற உயிர்த்த ஞாயிறுத் தாக்குதல்களின் உண்மைத் தன்மைகளை மூடி மறைப்பதற்காகவே நாடாளுமன்றத் தெரிவுக் குழு அமைக்கப்பட்டதாக இலங்கைச் சட்டத்தரணிகள் சங்கத் தகவல்கள் கூறுகின்றன. இலங்கை ஒற்றையாட்சி அரசாங்கம் நாடாளுமன்றத் தெரிவுக்குழுவை அமைத்துள்ளதால், குற்றவாளிகளாகச் சந்தேகிக்கப்படும் அரசியல்வாதிகள் சிலரும் அரசு உயர் அதிகாரிகள் சிலரும் தப்பித்துவிடுவார்கள் என்றும் சட்டத்தின் முன் அவர்களை நிறுத்துமாறு கோரி இலங்கை உயர் நீதிமன்றத்தில் பாதிக்கப்பட்ட மக்கள் வழக்குத் தாக்கல் கூடச் செய்ய முடியாதெனவும் சட்டத்தரணிகள் சங்கத் தகவல்கள் தெரிவிக்கின்றன. மைத்திரிபால சிறிசேன அவசர அவசரமாக ஜனாதிபதி ஆணைக்குழுவை அமைத்ததன் நோக்கம் கூட குற்றவாளிகளைக் காப்பாற்றவே என்று சட்டத்துறைத் தகவல்களும் கூறுகின்றன.

சட்டத்தரணிகள் சங்கம்
குற்றவியலோடு தொடர்புடைய தற்கொலைத் தாக்குதல் என்பதால் இதனை நாடாளுமன்றத் தெரிவுக்குழு விசாரணை நடத்த முடியாதெனவும் உயர் நீதிமன்றம் மாத்திரமே விசாரிக்க முடியுமெனவும் சட்டத்தரணிகள் சங்கம் கூறியதாக உள்ளகத் தகவல்கள் தெரிவிக்கின்றன. அதேவேளை, இலங்கைத் தேசிய புலனாய்வுப் பிரிவின் பணிப்பாளர் சிசிர மென்டிஸ் இலங்கை நாடாளுமன்றத் தெரிவுக் குழுவுக்கு முன்பாக வழங்கிய வாக்கு மூலத்தின்படி, ஜனாதிபதியும் பிரதமருமே குற்றவாளிகள் என்று மக்கள் விடுதலை முன்னணி எனப்படும்

ஜே.வி.பி குற்றம் சுமத்தியுள்ளது. உயிர்த்த ஞாயிறுத் தாக்குதல் தொடர்பாக ஏப்ரல் நான்காம் திகதி புலனாய்வுத் தகவல்கிடைத்தது. ஆனால் எட்டாம் திகதி தான் தனக்கு அந்தத் தகவல் அறிவிக்கப்பட்டதென்றும், அன்று மாலையே இலங்கைப் பாதுகாப்புச் செயலாளர் ஹேமசிறி பெர்ணான்டோ, பொலிஸ் மா அதிபர் பூஜித் ஜயசந்திர ஆகியோருக்கு அறிவித்ததாகவும் சிசிர மென்டிஸ் கூறியுள்ளார்.

“ **நாடாளுமன்றத் தெரிவுக்குழு விசாரணை நடத்த முடியுமேதவிர, விசாரணையின் முடிவில் குற்றவாளிகளுக்குத் தண்டனைவழங்கும் அதிகாரம் இல்லை** ”

(ஹேமசிறி பெர்ணான்டோ மைத்திரியின் வற்புறுத்தலினால் பதவி விலகியுள்ளார். பூஜித் ஜயசந்திர மைத்திரியினால் கட்டாய விடுமுறையில் அனுப்பப்பட்டுள்ளார்.)

சிசிர மென்டிஸ் வாக்குமூலம்
ஆனால் ஏப்ரல் ஒன்பதாம் திகதி கொழும்பில் இடம்பெற்ற இலங்கைப் பாதுகாப்புச் சபைக் கூட்டத்தில் இந்த விடயத்தைக் கூறியபோது கவனம் செலுத்தப்படவில்லையெனவும் தனது வாக்குமூலத்தில் சிசிர மென்டிஸ் விபரித்துள்ளார். ஆகவே சென்ற புதன்கிழமை நாடாளுமன்றத் தெரிவுக்குழுவில் சிசிர மென்டிஸ் இவ்வாறு வாக்கு மூலம் வழங்கி உண்மையை வெளிப்படுத்தியதால், ரணில் விக்கிரமசிங்க தலைமையிலான

தெரிவுக்குழு அமைக்கப்பட்டதாகவும் கருத இடமுண்டு. நாடாளுமன்றத் தெரிவுக்குழு விசாரணை நடத்தும்போது உயிர்த்த ஞாயிறுத் தாக்குதல் சம்பவம் தொடர்பான குற்றவாளிகளைக் கைதுசெய்யுமாறு கோரி உயர் நீதிமன்றத்தில் வழக்கைத் தாக்கல் செய்யமுடியாது. ஏனெனில் இலங்கை உயர் நீதிமன்றத்தை விட, இலங்கை நாடாளுமன்றமே மீயுயர் அதிகாரம் கொண்டது.

முன்றாம் நாள் ?
அத்துடன் தற்கொலைத் தாக்குதல் இடம்பெற்று முன்றாம் நாளை விசாரணைகளை மேற்கொள்ள, ஜனாதிபதி ஆணைக்குழு ஒன்றை மைத்திரிபால சிறிசேன அமைத்துமுள்ளார். இந்த நிலையிலேயே



உயர் நீதிமன்றத்தில் வழக்குத் தாக்கல் செய்ய முடியாதென கொழும்பில் உள்ள இலங்கைச் சட்டத்தரணிகள் சங்கம் கூறியதாக உள்ளகத் தகவல்கள் தெரிவிக்கின்றன. உயிர்த்த ஞாயிறுத் தாக்குதல் தொடர்பாக ஜனாதிபதி, பிரதமர், பாதுகாப்பு உயர் அதிகாரிகள் ஆகியோருக்கு எதிராக தற்கொலைத் தாக்குதலில் கொல்லப்பட்டவர்களின் உறவினர்கள் பலர் உயர்நீதிமன்றத்தில் வழக்குத் தாக்கல் செய்யத் தீர்மானித்துள்ளனர். வேறு சிலர் இலங்கைக் குற்றப் புலனாய்வுப் பிரிவில் முறையிட்டு முள்ளனர்.

ஆனால் நாடாளுமன்றத் தெரிவுக் குழு அமைக்கப்பட்டதால் இலங்கை உயர் நீதிமன்றத்தில் வழக்குத்தாக்கல் செய்ய முடியாது. இதனால் இலங்கைச் சட்டத்தரணிகள் சங்கம் அதிருப்திவெளியிட்டுள்ளதாக கொழும்பு உயர்மட்ட அரசியல் தகவல்கள் கூறுகின்றன. அத்தோடு நாடாளுமன்றத் தெரிவுக்குழு விசாரணை நடத்த முடியுமேதவிர, விசாரணையின் முடிவில் குற்றவாளிகளுக்குத் தண்ட வழங்கும் அதிகாரம் இல்லையெனவும், எனவே இந்த நாடாளுமன்றத் தெரிவுக்குழு நடத்

தும் விசாரணை மக்களை ஏமாற்றும் செயற்பாடென்றும் இலங்கைச் சட்டத்தரணிகள் சங்கம் கூறியதாக உயர்மட்ட அரசியல் தகவல்கள் கூறுகின்றன.

இதேவேளை, நாடாளுமன்றத் தெரிவுக்குழுவுக்கு சிசிர மென்டிஸ் வழங்கிய வாக்குமூலங்களை ஜனாதிபதி மைத்திரிபால சிறிசேன உடனடியாகவே நிராகரித்துள்ளார். இலங்கைப் பாதுகாப்புச் சபையில் உயிர்த்த ஞாயிறுத் தாக்குதல் தொடர்பான புலனாய்வு அறிக்கை குறித்துப் பேசப்படவில்லையெனவும் மைத்திரிபால சிறிசேனவின் ஊடகப் பிரிவு இன்று வியாழக்கிழமை மாலை வெளியிட்ட அறிக்கையில் கூறப்பட்டுள்ளது.

முஸ்லிம்களின் வியாபார அரசியல்
இவ்வாறானதொரு நிலையில் அத்துரலியே ரத்தன தேரர் நடத்திய உண்ணாவிரதப் போராட்டம் பல செய்திகளைச் சொல்லியுள்ளது. குறிப்பாக பௌத்த குருமாரின் சொல்லுக்கேட்டு இலங்கை அரசாங்கம் செயற்படுவது, இது முதற்தடவையல்ல. மகாவம்சத்திலும் பௌத்த குருமாரின் ஆலோசனைகளை மன்னர்கள் கேட்க வேண்டுமெனக் கூறப்பட்டுள்ளது. அதைத் தான் பௌத்த சமயத்துக்கான முன்னுரிமையென இலங்கை அரசியல் யாப்பில் சேர்த்துள்ளனர். இலங்கை சுதந்திரமடைந்த காலத்தில் இருந்து சலுகை, நிவாரண அரசியலுக்குப் பழக்கப்பட்ட முஸ்லிம்கள் தமிழ் பேசும் மக்களாகக் கருதி தமிழ் மக்களுடன் சேர்ந்து பயணிக்க வேண்டும். சில முஸ்லிம் அரசியல்வாதிகள் சிங்கள அரசியல் தலைவர்களுடன் இணைந்து அரசியல் செய்யவில்லை. மாறாக வியாபார அரசியலே செய்வதாக காத்தான்குடியைச் சேர்ந்த பேராசிரியர் அமீர் அலி ஏலவே குற்றம் சுமத்தியிருந்தார்.

இந்த வியாபார அரசியலைப் பலர் முஸ்லிம்களின் ஒற்றுமை என்று கூறுகின்றனர். ஆனால் அது ஒற்றுமையல்ல பணத்தால் பேசப்படுகின்ற அரசியல். ஐ.எஸ் இஸ்லாமியப் பயங்கரவாத அமைப்பு, இலங்கை முஸ்லிம் இளைஞர்கள் சிலருக்கு மூளைச் சலவை செய்து ஏதோ காரணத்துக்காக நடத்திய தற்கொலைத் தாக்குதலை, சிங்கள அரசியல் தலைவர்கள் சிலர் முஸ்லிம் அரசியல்வாதிகள் சிலரோடு சேர்ந்து தங்கள் உள்ளூர் அரசியலுக்குப் பயன்படுத்துகின்றனர். இதன் பின்னணியிலேதான் நாடாளுமன்றத் தெரிவுக்குழு ஏன் அமைக்கப்பட்டது என்ற உண்மையையும் புலப்படும். ஈழத் தமிழரின் விடுதலைப் போராட்ட நியாயமும் வெளிக்கும்.

மறைக்கல்வி நிலையத்தில் விற்பனைக்கு
புதிய மொழிபெயர்ப்பில் வெளிவந்த

- சிறுவர் திருமறைச் சுருக்கம்
- கத்தோலிக்க திருமறைச் சுருக்கம்
- சிறுவர் வேதாகமம்

என்பன யாழ் மறைக்கல்வி நிலையத்தில் விற்பனைக்குண்டு. மொத்தமாகவும், சில்லறையாகவும் பெற்றுக்கொள்ளலாம்.

ஆன்மீக அழிப்பின் 25ம் ஆண்டு நினைவு கூரல்

பிறப்பு	இறப்பு
05	25
12	05
1910	1994

(A/D 40)

அமரர் தோமஸ் அன்ரனி பெர்ணான்டோ
(இளைப்பாறிய விகிதர் புனித பத்திரியார் கல்லூரி)

நன்று நம்பிக்கைக்குரிய நல்ல மனியாளர், சிறிய பொறுப்புக்களில் நம்பிக்கைக்கு உரியவராய் இருந்தார். எனவே பெரிய பொறுப்புக்களில் உய்மை அமர்த்துவோன். உம் தலைவனாகிய என் மகிழ்ச்சியில் நீரும் வந்து பங்குகொள்ளும்.

(மத் 25:21)

எமது பாசமுள்ள தந்தையார் எம்மை விட்டுப் பிரிந்து 25 ஆண்டுகள் கடந்த நிலையில் அவர் நினைவுகளை மீட்டிப் பார்க்கின்றபோது இந்த இறைவார்த்தைகள் தான் எமது உள்ளத்தில் இழையோடுகின்றன. எமது வாழ்வுக்கும் உரமூட்டுகின்றன. இதற்காக எல்லாம் வல்ல இறைவனுக்கு நன்றி கூறுகின்றோம். இவரது அடிச்சுவட்டை நாடும் பின்பற்றி வாழ இறையாசி வேண்டுகின்றோம்.

859/10, ஆஸ்பத்திரி வீதி **வேலை நிறைவு கூரும் யாழ்ப்பாணம்.** 0777252083 குடும்பத்தினர்

13^{ஆம்} ஆண்டு பிரிவின் நினைவில்

மலர்வு	உதிர்வு
13	09
01	06
1935	2001

ஞானப்பிரகாசம் செவந்தியாம்பிள்ளை
(G.S. பிள்ளை)
(புயல்பெற்ற பொலீஸ் இன்ஸ்பெக்டர்)

புதினொட்டாண்டுகள் பற்றிட்டுள்ளும் பதிந்த பாலம் மறந்திரியோ பாலம் எம்மை ஞானிவந்த பான்மை சேர் விழுவெள்ளி மூமன் இயேசு பாதத்தில்

உம் சமூக பணியின் தடங்கள் உந்தன் பெயர் சொல்ல உம் சத்திய நோக்கும் சளைத்திடா உணர்வுமும் உந்தன் பெயர் சொல்ல பத்தியின் பண்பும் பாசத்தின் வசமும் உந்தன் பெயர் சொல்ல நீர் தீரன் பின்னையாய்சீரே உயர்ப்புலம், ஆணைக்கொண்ட குடும்பத்தினர்

(A/D 38)

முதலாம் ஆண்டு நினைவுகூரல்

அன்னை மடியில்	இறைவன் அடியில்
01	26
11	06
1922	2019

S.A. இராஜநாயகம்
(இளைப்பாறிய அதிபர்)

அன்பின் அப்பா உங்கள் புன்னகை இன்று உதிர்ந்து விட்டது உங்கள் கரங்களையேனும் பற்றமுடியவில்லையே நாம் மிக நேசித்த உங்களது நினைவுகள் இன்னும் எம் கண்முன் நிழலாடுகின்றது

நீங்கள் தந்த மனமகிழ்ச்சியின் காலங்களை பிரிவு என்ற ஒன்று சிதறடிக்கின்றது இருந்தும் உங்கள் அழகான நினைவுகள் என்றும் எம் உள்ளங்களை விட்டகலா

19/2, ஸ்ரீராம பாதகத, அன்பு மனைவி, பிள்ளைகள். இலங்கை, யாழ்ப்பாணம், மொத்தமாகவும், சில்லறையாகவும் பெற்றுக்கொள்ளலாம்.

07744804402

(A/D 41)

விண்ணக வாழ்வில் 34^{ஆம்} வருட நினைவுகள்

அற்புகப் பிறப்பு	அக்கிரமன் அழிப்பு
30	06
10	06
1961	1985

அமரர் ஞானப்பிரகாசம் அமலதாசன்
(63 A/D)

இரட்டையராகப் பிறந்து, இரட்டியான இன்பம் தந்தீர், இரட்சகர் அழைக்கும் நேரம் இரவோ பகலோ - அன்று, இரணியன் ஒருவன் முண்டு இரக்கமின்றி உன் உயிர் போக்கி, இமை மூடவைத்ததென்னே. இவ்வுலக வாழ்வை முடித்தாய் மகனே. அவ்வுலக வாழ்வு எப்படியோ?

என் சருவேகரா, இவ்வுலகில் நான் மிகவும் நேசித்த அமலதாசனை நீர் என்னிடமிருந்து எடுத்துக் கொள்ளீர். அவரது இடத்தில் நீர் இருந்து எனக்கு ஆறுதலாக இரும், அவருக்கு நான் என் உள்ளத்தில் அளித்திருந்த இடத்தில் நீர் இருப்பீராக!

அவர் எனது பற்றுதலுக்கு உரிமை பெற்றவர், நான் அவர் மேல் அன்பாய் இருந்தேன். அவரது நேசத்தையும் உதவியையும் நெடுநாள் அனுபவிக்கலாம் என எதிர் பார்த்திருந்தேன் உமது சித்தம் வேறு என இப்போது அறிகிறேன். உமது திருச் சித்தத்தின்படியே ஆகக்கடவது.

நம்பி விடை (நம்பி) தந்தை கண்ணீர் (கண்ணீர்) பெற்றவர்கள் சிந்து, வாசகி மருமகன் வெள்ளி, பாற்க, மைக் உற்றார் உற்றவர் உயர்காவற்றுகரை

(A/D 39)

குருத்துவத் திருநிலைப்படுத்தல்

இறைவனின் திருவருளால் இவ்வாண்டு யாழ் மறைமாவட்டத்தைச் சேர்ந்த மூன்று திருத்தொண்டர்களும், யாழ் அ.ம.தி சபையைச் சேர்ந்த திருத்தொண்டர் ஒருவரும் எதிர்வரும் 22ம் திகதி சனிக்கிழமை காலை 9 மணிக்கு யாழ் மரியன்னை பேராலயத்தில் பணிக்குருக்களாகத் திருநிலைப்படுத்தப்படவுள்ளனர். திருத்தொண்டர்களாகிய **ம. அன்ரன் ஜெறாட், அன்ரனிதாஸ் லியான்ஸ், சூ. அஜித் சலக்ஷன், அ.சியான்ஸ்ரன் ஜெனிஸ் அ.ம.தி.** ஆகியோரே யாழ் ஆயர் பேரருட்திரு ஜஸ்ரின் ஞானப்பிரகாசம் ஆண்டகை அவர்களால் பணிக்குருக்களாக அருட்பொழிவு செய்யப்படவுள்ளனர்.



திருத்தொண்டர் ம. அன்ரன் ஜெறாட் அவர்கள் பளைப் பங்கின் புலோப்பளை புனித சிந்தாத்திரை அன்னை ஆலயத் திருச்சபையைச் சேர்ந்தவர். திரு.திருமதி மருசலீன் மாக்கிறேற்றம்மா தம்பதியினரின் மகனான இவர், தனது ஆரம்ப மற்றும் இடைநிலைக்கல்வியை கிளி/புலோப்பளை நோ.க.த.க பாடசாலை, கிளி/பளை மத்திய கல்லூரியிலும் உயர் கல்வியை யா/பத்திரிசியார் கல்லூரியிலும் கற்றார். இவர் சிறிய குருமடக்கல்வியை புனித மடுத்தீனார் குருமடத்திலும் மெய்யியல் இறையியல் கற்கை நெறிகளை கொழும்புத்துறை புனித சவேரியார் குருத்துவக் கல்லூரியிலும் கற்றுத் தேர்ந்தார்.

இவர் தனது முதல் திருப்பலியை புலோப்பளை புனித சிந்தாத்திரை அன்னை ஆலயத்தில் 23.06.2019 ஞாயிற்றுக்கிழமை காலை 8.30 மணிக்கு ஒப்புக்கொடுக்கவுள்ளார்.



திருத்தொண்டர் அன்ரனிதாஸ் லியான்ஸ் அவர்கள் மாதகல் பங்கின் புனித செபஸ்தியார் ஆலயத் திருச் சபையைச் சேர்ந்தவர். திரு.திருமதி அன்ரனிதாஸ் இராச மலர் தம்பதியினரின் மகனான இவர் தனது ஆரம்பக் கல்வியை மாதகல் புனித தோமையார் உரோமன் கத்தோலிக்க பாடசாலையிலும், இடைநிலை மற்றும் உயர்தரக் கல்வியை இளவாலை புனித ஹென்றியரசர் கல்லூரி, யாழ்ப்பாணம் புனித பத்திரிசியார் கல்லூரியிலும் கற்றார். இவர் சிறிய குருமடக்கல்வியை புனித மடுத்தீனார் குருமடத்திலும் மெய்யியல் இறையியல் கற்கை நெறிகளை கொழும்புத்துறை புனித சவேரியார் குருத்துவக் கல்லூரியிலும் கற்றுத் தேர்ந்தார்.

இவர் தனது முதல் நன்றித் திருப்பலியை 23.06.2019 ஞாயிற்றுக்கிழமை காலை 9.30 மணிக்கு மாதகல் புனித செபஸ்தியார் ஆலயத்தில் ஒப்புக்கொடுக்கவுள்ளார்.



திருத்தொண்டர் சூ. அஜித் சலக்ஷன் அவர்கள் மண்டை தீவுப் பங்கின் புனித பேதுருவானவர் ஆலயத் திருச்சபையைச் சேர்ந்தவர். திரு.திருமதி. சூசைதாஸ் தம்பதியினரின் மகனான இவர் தனது ஆரம்பக்கல்வியை தர்ச்சனா மருதமடு கலவன் பாடசாலை, மன்னார் புனித சவேரியார் ஆண்கள் பாடசாலையிலும், இடைநிலைக் கல்வியை நீர்கொழும்பு விஜயரெட்ணம் இந்து மத்திய கல்லூரியிலும் கற்றார். இவர் சிறிய குருமடக் கல்வியை புனித மடுத்தீனார் குருமடத்திலும் மெய்யியல் இறையியல் கற்கை நெறிகளை கொழும்புத்துறை புனித சவேரியார் குருத்துவக் கல்லூரியிலும் கற்றுத் தேர்ந்தார்.

இவர் தனது முதல் திருப்பலியை 23.06.2019 ஞாயிற்றுக்கிழமை காலை 9.30 மணிக்கு மண்டைதீவு புனித பேதுருவானவர் ஆலயத்தில் ஒப்புக்கொடுக்கவுள்ளார்.



திருத்தொண்டர் அ.சியான்ஸ்ரன் ஜெனிஸ் அவர்கள் அமலமரித் தியாகிகள் துறவற சபையைச் சேர்ந்தவர். இவர் சில்லாலை புனித கதிரை மாதா ஆலய திரு அவையைச் சேர்ந்த திரு திருமதி அமிர்தநாதர் குளோரியா ஜெஸ்ரின் தம்பதியினரின் மகனாவார். இவர் தனது ஆரம்பக் கல்வியை சில்லாலை நோ.க.த.க பாடசாலையிலும், இடை நிலை உயர் கல்வியை யா/ புனித பத்திரிசியார் கல்லூரியிலும் கற்றார். கண்டி தேசிய குருமடத்தில் தனது மெய்யியல் கற்கை நெறியினை நிறைவு செய்த இவர் தனது இறையியல் கல்வியை யாழ் புனித சவேரியார் குருத்துவக் கல்லூரியில் கற்றார். உரோமாபுரி சென்று கிறகோரியன் பல்கலைக்கழகத்தில் இறையியலில் இளமாணிப்பட்டத்தையும், கோட்பாட்டு இறையியலில் முதுமாணிப் பட்டத்தையும் பெற்றுக் கொண்டார்.

இவர் தனது முதல் திருப்பலியை சில்லாலை புனித கதிரை மாதா ஆலயத்தில் 23.06.2019 ஞாயிற்றுக்கிழமை காலை 9மணிக்கு ஒப்புக்கொடுக்கவுள்ளார்.

புதிய குருக்களை பாதுகாவலன் வாசக நேயர்கள் சார்பில் வாழ்த்தி மகிழ்கின்றோம்

இறைவனை சரியாகப் புரிந்து கொள்ளாதவர்கள் தீவிரவாதிகளாக மாறுவார்கள்

புதுமடம் கர்த்தர் ஆலய விழாவில் குருமுதல்வர்

இறைவன் இயேசு தான் யார் என்பதையும் இறைவன் எப்படிப்பட்டவர் என்பதையும் அவர் எல்லாருக்கும் உரியவர் என்பதையும் எமக்குத் தெளிவாக உணர்த்தியிருக்கிறார்.

மக்கள் வாழ்வு பெறவேண்டும் அதையும் நிறைவாகப் பெறவேண்டும் என்பதற்காகவே தான் இவ்வலகுக்கு வந்ததையும் தான் உலகம் முடியும்வரை எங்கேனோடு இருப்பேன் என்பதையும் எடுத்துரைத்தார்.

அடுத்தவருக்கு உதவி புரியும் போது எனக்கே செய்கிறீர்கள் என்று கூறி நான் எல்லா மனிதரிலும் பிரசன்மாக இருக்கிறேன். என்பதை எமக்குத் தெளிவுபடுத்தியுள்ளார்.

இப்படியாக இறைவன் ஒரு சிலருக்குத்தான் சொந்தமானவர் மற்றெல்லாரும் பாவிக்க என்று இறைவனைத் தவறாகப் புரிந்து கொண்ட சிலர் இன்று உலகில் வாழ்ந்து கொண்டிருக்கிறார்கள். இவர்கள் தான் தீவிரவாதிகளாக மாறி தம்மையும் அழித்து மற்றவர்களையும் அழிக்கக் கூடியவர்கள்

இப்படியானவர்கள் அன்புள்ள இரக்கமுள்ள பாரட்சம் காட்டாத எல்லா மனிதரிலும் வாழுகின்ற இறைவனை சரியாகப் புரிந்து கொள்ள நாம் இவர்களுக்காக செய்க வேண்டும் என்று குருமுதல்வர் தனது மறையுரையில் தெரிவித்தார்.

பண்டத்தரிப்பு மருத்துவமனையில் சிற்றாலயம்

பண்டத்தரிப்பு, காடாப்புலம் மருத்துவமனையில் அமைந்துள்ள அன்னை வேளாங்கண்ணி ஆலயம் புரணமைப்பு செய்யப்பட்டு 15.06.2019 சனிக்கிழமை காலை 7.00 மணிக்கு யாழ் ஆயர் மேதகு யஸ்ரின் பேனாட் ஞானப்பிரகாசம் ஆண்டகை அவர்களால் திறந்து வைக்கப்பட்டுத் திருப்பலி ஒப்புக் கொடுக்கப்படும்.



மன்னார் மறைமாவட்டத்தில் திருக்குடும்ப சபையினரின் 125 ஆண்டு நிறைவு

திருக்குடும்ப சபையினர் மன்னார் மறைமாவட்டத்தில் 1894^{ம்} ஆண்டில் காலடி பதித்து பணியாற்ற ஆரம்பித்ததின் 125 ஆண்டுகள் நிறைவு இவ்வருடம் அனுசரிக்கப்படுகின்றது.

இந்நிகழ்வை அர்த்தமுள்ள வகையில் நிறைவு கூர்வதற்காக ஆயத்தங்கள் தற்போது மேற்கொள்ளப்பட்டு வருவதாக திருக்குடும்ப சபையின் மாகாணத் தலைவியியோபேன் தெரிவித்தார்.

மண்டைதீவுப் பங்கில் கோலாகலமாக நடைபெற்ற இளையோர் தின விழா



சென்ற வருடம் 2018^{ம்} ஆண்டு எம் மண்டைதீவுப் பங்கில் நடைபெற்ற மகாஞானோடுக்கத்துடன் ஆரம்பிக்கப்பட்ட இளையோர் ஒன்றியம் இந்த வருடம் 26.01.2019 அன்று தனது ஒரு வருட பூர்த்தியை மிகவும் கோலாகலமாகக் கொண்டாடியது. அன்றைய நாளை திருப்பலியுடன் ஆரம்பித்த எமது இளையோர் யுவதிகளால் மதிய உணவு சமத்துவ பந்தியும் அதனைத் தொடர்ந்து மாலை 6 மணி வரைக்கும் அவர்களுக்கான விளையாட்டுக்களம் இடம்பெற்றன. இந்நிகழ்வுகளில் எம் பங்குத்தந்தை அருட்பணி ம. தேவிற அடிகளாரும் அவரோடு இணைந்து அருட்பணி யேசுபாலன் (அமதி) அருட்பணி பீற்றர் அடிகளாரும் 56ற்கும் மேற்பட்ட இளைஞர் யுவதிகளும் இவர்களோடு இந்நிகழ்வை இன்னும் மெருகூட்ட துணைப் பங்காகிய அல்லைப்பிட்டிய பங்கிலிருந்து 8 இளைஞர் யுவதிகளும் வருகை தந்திருந்தனர். இறைதிட்டம் தேடும் இளையோராக எம் பங்கின் புனித பேதுருவானவர் இளையோர் ஒன்றியம் மென்மேலும் வளர இறையாசீர் வேண்டி நிற்கின்றோம்.

திருநாட்களை அமைதியாகக் கொண்டாடுவோம்

நாட்டின் அசாதாரண நிலையைக் கருத்தில் கொண்டும், குண்டு வெடிப்பில் பாதிக்கப்பட்ட குடும்பங்களை நினைவில் கொண்டும், இவ்வாண்டு ஆலயத்திருநாட்களை அமைதியான முறையில் கொண்டாடுவதாக யாழ் மறைக்கோட்டக் குருக்கள் தமது மாதாந்த ஒன்றுகூடலில் தீர்மானித்துள்ளனர்.

திருநாட்காலங்களில் வீண் ஆடம்பர விடயங்களைத் தவிர்த்து வழிபாடுகளில் மட்டும் முக்கியத்துவத்தைச் செலுத்தமாறு பங்குமக்களைப் பணிவாக வேண்டி நிற்கின்றனர்.



கொச்சிக்கடை
புனித சிந்தோவியாடே!

ஓ திருவிழாப் பாடல்களை!
கொஞ்சம் பொறுங்கள்
ஓப்பாரிகள்
இன்னமும் ஓயவில்லையே!

பூக்களை!
மரத்தடியிலேயே உதிர்ந்து விடுங்கள்!
இம்முறை புனிதரின் கோவிலில்
பூசையிடுகை!

கட்டுவப்பிட்டிய செபஸ்தியார் ஆலயத்தில் இவ் இருக்கைகளில் இருந்தோர் இன்று இல்லை



நேற்று
இருந்தவர்கள்
இன்று இல்லை
என்பதை இதை விட
இரத்தமும் சதையுமாய்
எப்படிச் சொல்லிப்
புரிய வைப்பது ?